

# جنگ آزادی کی نوعیت

اب ہم اپنی آخری تنقیح کی طرف توجہ کرتے ہیں، یعنی یہ کہ وطن پرستوں کی یہ جنگ جسکو "جنگ آزادی" کہا جا رہا ہے، دراصل ہے کس نوعیت کی جنگ؟ آیا یہ خالص انقلابی جنگ ہے یا نیم انقلابی اور نیم دستوری؟ عام طور پر سیاسی معاملات سے دلچسپی رکھنے والے مسلمان اس سوال کی اہمیت کو نظر انداز کرتے ہیں، حالانکہ یہ سوال فیصلہ کن اہمیت رکھتا ہے۔

انقلابی جنگ کے معنی یہ ہیں کہ حکومت متسلطہ کو بالکل ختم کر دینے کیلئے جنگ کی جائے، اور جب تک اس کا تختہ الٹ نہ دیا جائے، اس وقت تک ملک کے نظم و نسق سے کوئی سروکار نہ رکھا جائے۔ اس قسم کی جنگ کی مثال ایسی جیسے آپ کسی عمارت کو بالکل ناپسند کرتے ہوں اور اس میں رہ کر آہستہ آہستہ ترمیم کرنے کے قائل نہ ہوں، بلکہ اسکو قطعی طور پر منہدم کر کے دوسری عمارت بنانا چاہتا ہوں۔ نیم انقلابی نیم دستوری جنگ کے معنی یہ ہیں کہ پہلے انقلابی شورش سے حکومت متسلطہ پر دباؤ ڈال کر نظام حکومت میں ترمیم و اصلاح کرائی جائے، پھر اصلاح شدہ نظام کو چلا کر اتنی طاقت حاصل کی جائے کہ دوبارہ انقلابی شورش برپا کر کے کچھ مزید اختیارات حاصل کیے جاسکیں، اور اس طرح بتدریج پرانے نظام حکومت کو ہٹا کر نیا نظام حکومت اسکی جگہ لیتا چلا جائے۔ اس قسم کی جنگ کی مثال ایسی جیسے آپ ایک عمارت کو رفتہ رفتہ توڑتے جائیں اور ساتھ ساتھ دوسری عمارت بنا بھی جائیں، یہاں تک کہ پرانی عمارت کا انہدام اور نئی عمارت کی تکمیل دونوں ساتھ ساتھ انجام کو پہنچیں۔

دونوں طرح کی لڑائیوں میں بہت بڑا فرق ہے۔ پہلی قسم کی لڑائی میں دو ایسے فریق بھی



مل کر لڑ سکتے ہیں جو موجودہ نظام حکومت کی مخالفت میں تو متفق ہوں مگر اس امر میں اختلاف رکھتے ہوں کہ آئندہ نظام حکومت کس نقشہ پر بنایا جائے۔ انکے لیے یہ ممکن ہے کہ تعمیر نو کے سوال کو جنگ کے خاتمہ پر اٹھا رکھیں۔ وہ اس امر پر اتفاق کر سکتے ہیں کہ آؤ، ہم متحدہ قوت کے ساتھ پہلے اس نظام حکومت کو ختم کر دیں، اسکے بعد یا تو ہم باہمی مفاہمت سے کوئی بیچ کی راہ نکال لیتے، یا پھر بدرجہ آخر قوت آزمائی کر دیکھینگے، اور ہم میں سے جو فریق بھی زیادہ طاقت ور ہوگا اسکی مرضی کے مطابق نیا نظام حکومت بن جائیگا لیکن دوسری قسم کی لڑائی میں آئندہ کے سوال کو بعد پر اٹھا کر نہیں رکھا جاسکتا۔ اس میں تو فریقین کے درمیان پہلے ہی مرحلہ پر یہ تصفیہ ہونا ضروری ہے کہ تدریجی تخریب کے ساتھ تدریجی تعمیر کس نقشہ پر ہو۔ اس لیے کہ یہاں تخریب اور تعمیر دونوں ساتھ ساتھ ہو رہی ہیں اور ساتھ ساتھ تکمیل کو پہنچنے والی ہیں۔ اگر ایک فریق اپنے نقشہ پر تعمیر کرتا رہے اور دوسرا فریق نقشہ کے سوال کو بعد پر چھوڑ کر اسکا ساتھ دیتا چلا جائے اسکے معنی یہ ہیں کہ وہ ایک غلامی بند کھولنے کیسٹھ ساتھ دوسری غلامی بند میں اپنے آپ کو خود جکڑو اتارنا اور اپنی آزادی کے سوال کو اسوقت کیلئے اٹھا رکھے جب یہ دوسری غلامی اس پر پوری طرح مسلط ہو چکی ہو۔ اس قسم کی جنگ اس عقلمند فریق کیلئے تو ضرور جنگ آزادی کہی جاسکتی ہے جو آہستہ آہستہ پر آقا کی جگہ لے رہا ہو، مگر اس بے وقوف فریق کیلئے یہ دراصل جنگ غلامی ہوگی جو ایک آقا کی جگہ محض دوسرا آقا لانے کیلئے لڑ رہا ہو۔

اگر ہندوستان میں آزادی کی جدوجہدنی الواقع خالص انقلابی نوعیت کی ہوتی تو ہم اسکی کوئی پروانہ کرتے کہ مستقبل کا نقشہ پنڈت جواہر لال اور سوباش چندربوس کیا پیش کرتے ہیں اور بھولا بھائی دیسائی اور ستیا مورتی کیا فرماتے ہیں۔ ہم بزدل ہوا اگر ان باتوں سے ڈر کر جنگ سے منہ موڑتے۔ ہم بہادروں کی طرح ان سے کہتے کہ جو کچھ آپ حضرات اراد ہیں آپ انہی پر قائم رہیں، مگر آئیے، پہلے ہم اور آپ مل کر اس بداصل عمارت کو تو جڑ سے اکھاڑ پھینکیں جسے باہر والوں نے ہمارے سروں پر تعمیر

کر دیا۔ اسکے بعد ہم دیکھ لیگئے کہ یہاں ایک قومی، جمہوری، لادینی اسٹیٹ بنتا ہے یا کچھ اور۔ اس صورت میں جو فریق بھی آزادی کامل (بیرونِ سایہ سلطنت برطانیہ) کیلئے انقلابی لڑائی سے منہ پھرتا وہی بزدل قرار پاتا۔

مگر یہاں صورت حال کچھ دوسری ہے۔ نام آزادی کامل کا لیا جاتا ہے، اور منزل مقصود ڈھرائی جاتی ہے کینڈا اور آسٹریلیا کی سی آزادی (یعنی برٹش کومن ویلتھ کے اندر نہ کہ باہر)۔ کہا جاتا ہے کہ ہماری جنگ انقلابی ہے اور طریقہ اختیار کیا جاتا ہے وہی نیم انقلابی نیم دستوری جبکہ مفہوم اوپر بیان کیا جا چکا ہے۔ دعویٰ یہ کیا جاتا ہے کہ ہم دوسروں کے بنائے ہوئے دستور کو قبول کرنے کیلئے ہرگز تیار نہیں ہیں، اور انکے مسلط کیے ہوئے نظام کو توڑ کر ایسا دستور بنا رہے ہیں جو ہندوستان کے باشندے خود اپنے لیے بنائیں، مگر دوسروں نے جو دستور بنا لیا ہے اس کو عملاً قبول کر کے حکومت کے نظم و نسق کا چارج لے لیا جاتا ہے، اور خوب دل لگا کر اسے چلایا جاتا ہے۔ اس طرح ایک عجیب پر فریب سی حال تیار کر دیا گیا ہے جسکے پھندے دن کی روشنی میں بھی ہمارے ہتھیاروں کو نظر نہیں آتے۔ لہذا ضرورت ہے کہ اس حال کے ایک ایک پھندے کو پوری طرح نمایاں کیا جائے تاکہ مادرِ زاد انڈھولے سواہر ایک اسکو دیکھ سکے۔

(۱)

آزادی کامل، (پورن سوراچ Complete Independence) اگر الفاظ سن کر بہر ذی ہوش آدمی یہی سمجھے گا کہ اسے مراد وہ آزادی ہے اور وہی آزادی ہونی چاہیے جو فرانس، جرمنی، اٹلی، جاپان، روس اور ایسے ہی دوسرے آزاد ملکوں کو حاصل ہے۔ لیکن ہندوستان میں ان الفاظ کا یہ مفہوم نہیں ہے۔ یہاں اصرار تو اپنی الفاظ کے استعمال پر کیا جاتا ہے، لیکن اگر انکی تعبیر بیرونِ سایہ طاقت برطانیہ کے ساتھ کر دی جائے تو مہاتما گاندھی پران دینے پر آمادہ ہو جاتے ہیں۔ یہاں آج بھی اسے مراد وہی ہے، جسکو آج سے دس ل پہلے ہنرور پورٹ میں مطلوب و مقصود ڈھرایا گیا تھا، یعنی برطانوی دولت





یہ کانگریس کے ان دو لیڈروں کے اقوال ہیں جو انتہا پسند کانگریسوں کے صنم سمجھے جاتے ہیں، جن میں سے ایک اس وقت کانگریس کا صدر ہے اور دوسرا بھی مسلسل دو سال تک صدر رہ چکا ہے۔ ان کا مطمح نظر بھی اس سے زیادہ اونچا نہیں ہے کہ ہندوستان برطانوی دولت مشترکہ کے اندر آزاد قوموں کے اُس دائرے میں جگہ پالے جبکہ مرکز و محور تاج برطانیہ ہو، جبکہ مفاد مرکزی سلطنت کے مفاد سے متحد ہو جائے جس کی دفاعی، اور لازمی نتیجہ کے طور پر، خارجی پالیسی بھی انگلستان کے دائرے میں بندھی ہوئی ہو۔ یہی راز قریب قریب تمام بڑے بڑے کانگریسی رہنماؤں کی ہے، اور ان میں کوئی ایک شخص بھی آپ کو ایسا نہیں مل سکتا جو آزادی کا بل کر آزادی کا بل مراد لیتا ہو۔

اس کی وجہ یہ نہیں ہے کہ دنیا کی آزاد قوموں کے ساتھ ہمسری و مساوات حاصل کرنے کی خواہش، جو فطرۃً ہر خود دار ہندوستانی میں ہونی چاہیے، ان کے اندر مفقود ہے۔ بلکہ دراصل اس کی وجہ یہ ہے کہ ان میں ایک کھلی اور بے لاگ مسابقت (Open and Fair Competition) کا سنا کرنے کی ہمت نہیں ہے۔ یہ اسکے لیے تیار نہیں ہیں کہ کھلے میدان میں گھوڑا گھڑا ہو، مقابلہ آزادانہ ہو، اور ان کا اس گھوڑے کی پیٹھ پر متمکن ہونا محض انکی قوت و شہسواری پر موقوف ہو۔ ان کی خواہش تو یہ ہے کہ سرکار سہارا دیکر انہیں گھوڑے پر چڑھا دیں اور جب تک یہ دو سرکارمکانی مدعیوں کا خاتمہ نہ کریں، یا جب تک انکی سائسی قبول کرنے پر مجبور نہ ہو جائیں، اس وقت تک سرکار انکی پشتیبانی کیلئے کھڑے رہیں۔ یہ اور صرف یہی ایک وجہ ہے اس امر کی کہ ان کے بڑے سے بڑے مدعی حریت کو بھی جیب اوپر کھڑا جاتا تو اندر سے وہ درجہ نوآبادیت کا پرستار ہی نکلتا ہے۔

پھر جب ان کا اصلی مدعا یہ، تو آخر یہ آزادی کا نام کیوں لیتے ہیں؟ بسرل پارٹی کی طرح صاحب کیوں نہیں کہتے کہ ہم درجہ نوآبادیت چاہتے ہیں؟ آخر اس منافقت کی ضرورت کیسے کہ زبان پر وہ بات لائی جائے دل میں نہیں ہے اور دل میں وہ بات رکھی جائے جو زبان پر لانی مناسب نہیں؟

خصوصاً وہ لوگ جنکے ایمان میں اھنسا سے بھی پہلے ستیہ (عداقت) کا مرتبہ ہے وہ اس جھوٹ کو کیوں جائز رکھتے ہیں؟ اس سوال کا جواب گزشتہ دو سال کی تاریخ پر غور کرنے سے مجھے ملا ہے اسے میں بغیر کسی لاگ پیسٹ ظاہر کر دینا چاہتا ہوں۔ اس منافقت کی وجہ صرف یہ ہے کہ درجہ نوآبادیت یا اس کے فروتر وجہ کی اصلاح کا نام لیتے ہی فوراً ملک کی دوسری قوموں کے حقوق کا سوال پیدا ہو جاتا ہے اور اس صورت میں فہرشی شکل پیش آتی ہے۔ اگر ان حقوق کے مسائل کو انصاف کے ساتھ ایندائی مراحل ہی میں طے کر دیا جائے تو ہندوستان کو ”ایک قوم“ کا ملک بنا دینا جو خواب پریشان ہو جاتا ہے، اور اگر اپنے اصل ارادے نقاب کر دیئے جاتے ہیں تو پھر اس دام فریب کے سارے بند کھل جاتے ہیں جس میں ہندوستان کی دوسری قوموں کو پھانسا مقصود ہے، اور کوئی توقع نہیں کی جاسکتی کہ حقیقی ”بندگان وطن“ کی قلیل تعداد کو کوئی ایسا ”بندہ خدا“ بھی اس کام میں تعاون کا ہاتھ بڑھائیگا جو اپنے قومی تشخص کو برقرار رکھنا ضروری سمجھتا ہو۔ اس دو گونہ اشکال کا عملی تجربہ ان حضرات کو نہرو رپورٹ کی اشاعت کے بعد بھی طے ہو گیا تھا۔ چنانچہ انہوں نے یہ دانشمندانہ پالیسی اختیار کی کہ نہرو رپورٹ کو تو ریڈیو میں غرق کر کے ”آزادی کامل“ کا اعلان کر دیا، اور اس جھوٹ پر دیکھیں اپنے اصل مقصد، یعنی تدریجی حصول اقتدار کی کوشش برابری جاری رکھی۔

اگرچہ جانداروں کیلئے یہ راز اسوقت بھی راز نہ تھا۔ اور جنکے پاس کچھ عقل تھی انکے لیے اسکی بعد بھی بہت سے مواقع آئے جب اسکی چہرے سے نقاب اٹھتا رہا۔ مثلاً جب سول نافرمانی کے بعد گاندھی جی دوسری راز ڈنڈیل کا نفرنس میں لندن تشریف لے گئے تھے تو کامل آزادی لینے کے لیے نہ گئے تھے، نہ کامل آزادی دینے کے لیے ان کو بلایا گیا تھا۔ . . . .

..... اور جب ۱۹۳۵ء کا گورنمنٹ آف انڈیا ایکٹ پاس کر دیا گیا تو جدید اسمبلیوں میں داخلہ کامل آزادی حاصل کرنیکا ذریعہ نہ تھا اور نہ ہو سکتا تھا۔ مگر باوجود اسکے یہ راز ہمارے بہت سادہ لوح بہانیوں کیلئے

راز ہی رہا اور آج بھی جبکہ برطانوی پارلیمنٹ کے بنائے ہوئے دستور کو علانیہ چلایا جا رہا ہے، انکے لیے یہ بدستور راز ہے، چنانچہ وہ متحدہ قومیت کے راگ ہی سمجھ کر لاپٹے ہیں، اور ماس کائینکٹ کے جال میں تو کوہی سمجھ کر پھنسوا رہے ہیں کہ کانگریس کی جنگ کامل آزادی کیلئے ہے۔ یہ فائدہ ہے اس منافقت کا جو ستیہ اور اصف کے معتقدین نے آٹھ نو سال سے اختیار کر رکھی ہے۔

(۲)

جب آزادی کامل کا اعلان کیا گیا تھا تو ساتھ ہی یہ بھی کہہ دیا گیا تھا کہ ہماری جنگ انقلابی جنگ ہے یعنی ہم اس ظلمانہ نظام حکومت کو جڑ سے اکھاڑ پھینکنا چاہتے ہیں اور جب تک جڑ سے اکھڑنے جا، اس سے کوئی ربط و تعلق رکھنے کیلئے تیار نہیں ہیں۔ بات بظاہر نہایت معقول تھی۔ کیونکہ آزادی کامل صرف انقلابی جنگ ہی حاصل ہو سکتی ہے۔ چنانچہ بہت سے لوگوں کو یقین آ گیا کہ جب یہ انقلابی جنگ کا علم بلند کر رہے ہیں تو ضرور ان کا مقصد آزادی کامل ہی کا حصول ہوگا۔ اس کے بعد جب گورنمنٹ آف انڈیا ایکٹ پاس ہو گیا اور جدید اسمبلیوں کیلئے انتخابات شروع ہوئے تو کہا گیا کہ ہم اسمبلیوں میں جائینگے مگر اسیلئے کہ اس دستور کو اتارے توڑیں۔ پھر جب اسمبلیوں میں پہنچ گئے تو وزارتیں قبول کرنے یا نہ کرنے کا سوال پیدا ہوا۔ کچھ مدت تک محبوبانہ ادا کے ساتھ ہاں اور نہیں کا سلسلہ جاری رہا اور آخر کار وزارت کی قلمدان بھی سنبھال لیے گئے۔

جب وزارتیں بھی قبول کر لی گئیں تو کہا گیا کہ اس مقصد ہر جیسی کی حکومت کو چلانا نہیں ہے بلکہ دستور جدید نفاذ کو عملنا ممکن بنا دینا ہے۔ چنانچہ عہد قبول کرتے وقت کانگریس نے جس کی ایسی کا اعلان کیا تھا وہ یہ تھی کہ :

دو دستور جدید کا مقابلہ کر کے دیا اسکی مزاحمت کر کے اسے ختم کر دیا جائے۔ دو سطروں کی بڑی اکثریت کانگریس



کی اس پالیسی اور اسکے پروگرام کی توثیق کر چکی ہے۔ عوام الناس خود برطانوی حکومت ہی کے مقرر کیے ہوئے طریقہ پر آئین جدید کو نافذ کرنا منقولہ نیک اعلان کر چکے ہیں (یعنی انہوں نے کانگریس کے نمائندوں کو بھاری اکثریت سے نمائندہ منتخب کیا ہے جسکے معنی یہ ہیں کہ وہ اس دستور کو قبول نہیں کرتے)۔ وہ مناسط پر اس امر کا اعلان کر چکے ہیں کہ ہم اپنا دستور حکومت خریدنا چاہتے ہیں..... لہذا پانڈا صاحبان ہند کی جانب سے کانگریس اس دستور کو اول تا آخر مسترد کرتی ہے..... کانگریس اپنے تمام ارکان پر واضح کر دینا چاہتی ہے کہ مجالس قانون ساز میں ان کا کام اس دستور کا مقابلہ کرنے اور اسے ختم کر دینے کی پالیسی پر مبنی ہونا چاہیے..... اس پالیسی کا لازمی نتیجہ ہوگا کہ حکومت برطانیہ کیلئے اس دستور کو نافذ کرنا غیر ممکن ہو جائیگا..... اسی پالیسی کو مد نظر رکھتے ہوئے آل انڈیا کانگریس کمیٹی اپنے نمائندوں کو ان صوبوں میں وزارتیں قائم کرنے کی اجازت دیتی ہے جنکی مجالس قانون ساز میں ان کو اکثریت حاصل ہے۔“

لیکن آج عملاً کیا ہو رہا ہے؟ اور عملاً کو بھی چھوڑیے، وہی زبانیں جو پچھلے سال کے وسط تک دستور کو توڑنے کا اعلان کر رہی تھیں، آج بلا کسی شرم و لحاظ کے کیا کہہ رہی ہیں؟ اس کا جواب ہم سے نہیں خود انہی زبانوں سے لیجیے۔ سردار ولیم بھائی پٹیل ہری پورہ کانگریس کے بھرے اجلاس میں فرماتے ہیں:

”چند مہینوں کی مختصر مدت میں کانگریس وزارتوں نے اس سے زیادہ کام کیا ہے جتنا برطانوی حکومت گذشتہ ڈیڑھ سو برس میں کر سکی تھی“ (ڈانلڈ آف انڈیا - مورخہ ۲۳ فروری ۱۹۴۷ء)

یعنی وہی دستور جو بالکل ناکارہ تھا اس قدر کارآمد بن گیا اور سینے۔ کانگریس کے صدر مہاتما جی پھولے فرماتے ہیں:

”کانگریس محض تجزیاتی طریق کار پر اعتقاد نہیں رکھتی بلکہ اندرہ کر تعمیری طریق کار کو اہم سمجھتی ہے۔“ (ڈی بیون مورخہ ارجون مشہ)

اس سے بھی زیادہ کھل کر مسٹر بوس نے ابھی حال میں آسام کے قضیہ وزارت پر تبصرہ کرتے ہوئے اس امر کی شکایت کی تھی کہ جب یورپین گروپ ملک معظم کی حکومت کو چلانے کیلئے ہے تو وہ کانگریس پارٹی کی مخالفت پر کیوں کمر بستہ ہو گیا، درانحالیکہ کانگریس پارٹی بھی اس حکومت کو چلانے ہی کیلئے وزارت سنبھال رہی ہے۔

اس کے صاف معنی یہ ہیں کہ اب دستور کو توڑنے کے بجائے اسکو چلانے کی پالیسی علانیہ اختیار کی جا چکی ہے۔ اور اس کا عملی ثبوت یہ ہے کہ آج ڈیڑھ سال سے گورنمنٹ آف انڈیا ایکٹ کی حدود کا پورا پورا لحاظ رکھ کر ہنر مجسٹی کی حکومت چلائی جا رہی ہے۔ کانگریسی وزارتیں اگر حقیقت میں دستور کو توڑنا چاہیں تو انکے لیے بہت آسان نفاذ عوام الناس کی فلاح و بہبود کیلئے ایسی تدابیر اختیار کرتیں جنکی اجازت دینے سے گورنرانکار کر دیتے، اور پھر اس پر استعفیٰ دیکر آئینی انقباض (Deadlock) پیدا کر دیتیں۔ مگر یہاں ہم دیکھتے ہیں کہ وہ پوری وفاداری کیساتھ اس دستور کو اسی طرح چلا رہی ہیں جس طرح کوئی لبرل جماعت چلاتی۔ وہ پوری کوشش کر رہی ہیں کہ گورنروں سے تصادم نہ ہو پائے خواہ عوام الناس کی فلاح و بہبود وہ بہت سے کام رہ جائیں جنکا انہوں نے وعدہ کر کے عوام سے ووٹ حاصل کیے تھے۔ انہوں نے عوام سے کہا تھا کہ ہم نشرح مالگذاری میں ۵۰ فی صدی کمی کر دینگے۔ مگر کس صوبہ میں تخفیف کی گئی؟ یوپی میں جب اس وعدہ کو یاد دلایا گیا تو وزارت نے صاف جواب دیدیا کہ سابقہ حکومت جتنی تخفیف کر چکی ہے اس سے زیادہ نہیں کی جاسکتی۔ اور یہ صرف اسلئے کہ مالگذاری کم کرنے سے بجٹ کا توازن بگڑتا ہے، اور بجٹ کا توازن بگڑنا اس سامراج کے مفاد کے خلاف ہے جسکی وفاداری خدمت انجام دینے کیلئے یہ حضرات ایوان وزارت میں تشریف لے گئے ہیں۔

انہوں نے عوام کو سبب براغ دکھایا تھا کہ ہم تمہاری غریبی کا علاج کرینگے۔ مگر کون صداقت پسند

۱۵ ملاحظہ ہوٹیشنل کال مورخہ ۳۱ جولائی ۱۹۳۸ء - ۶

آدمی یہ دعویٰ کر سکتا ہے کہ احمد آباد، شولا پور، کانپور، ممبئی وغیرہ مقامات پر کانگریسی حکومتوں نے مزدوروں کے ساتھ جو برتاؤ کیا وہ سالیقہ و مت کاٹنا، بڑاؤ سے کچھ مختلف ہے، اور اس پر طرفہ ماجرا یہ کہ غریب مزدور اگر اپنے حقوق تسلیم کرنے کیلئے ہڑتال یا پکٹنگ کرتے ہیں تو وہی گاندھی جی جو ان سب ہتھیاروں کو برٹش گورنمنٹ کے خلاف استعمال کر چکے ہیں، ان پر تشدد کا الزام عائد کرتے ہیں اور بے تکلف فرماتے ہیں کہ ”کارخانہ داران کے خلاف پولیس، امداد طلب کرنے میں اور کانگریسی حکومت ایسی امداد و بہم پہنچانے میں بالکل حق بجانب ہیں۔ انہوں نے وعدہ کیا تھا کہ ہم ان ظالمانہ قوانین کو منسوخ کرائیں گے جو انگریزی حکومت نافذ کر رکھے ہیں، اور باشندگان ہند کو انکی کھوئی ہوئی مدنی آزادیاں (Civil Liberties) واپس دلائیں گے۔ مگر واقعات کیا ہیں؟ کیا وہ اکثر و بیشتر قوانین بدستور موجود نہیں ہیں جو انگریزی حکومت نافذ کیے تھے؟ کیا خود کانگریسی حکومتیں ان قوانین کو استعمال نہیں کر رہی ہیں؟ اور کیا انہیں استعمال کرنے میں ٹھیک انہی دلائل سے کام نہیں لیا جا رہا، جو کسی زمانہ میں انگریزی حکام پیش کیا کرتے تھے؟ وہی کانگریسی جو کہتے تھے کہ بغاوت ہمارا مذہب ہے، مدراس میں مسٹر یاٹلی والا پر بغاوت کا مقدمہ چلا ہے اور ممبئی اور سی پی میں مسٹر باپت اور مسٹر جگناتھ پر شاد و رما پر بغاوت کا مقدمہ چلانے کی دہمکی دیتے ہیں۔ شولا پور میں ”یوم استقلال“ کے موقع پر بہت آدمیوں کو گرفتار کیا جاتا ہے اور ایک شخص کو سزا تان یا نہ بھی دی جاتی ہے، حالانکہ اس کے خلاف کسی زمانہ میں شور قیامت برپا کروایا جاتا تھا۔ سیاسی ایجنٹیشن کو روکنے کیلئے دفعہ ۱۳۳ کا نفاذ، گولیاں چلانا اور لاطھی چارج کرنا آج بھی اسی طرح جاری ہے جس طرح پہلے تھا۔ کرمینٹ لا امنڈمنٹ ایکٹ، جس کے خلاف کانگریس نے سب سے زیادہ شور مچایا تھا، آج کانگریسی حکومتیں بے تکلف اسکو استعمال کر رہی ہیں۔ احمد آباد میں مزدوروں کا سرکچلنے کیلئے اسے استعمال کیا گیا، اور مدراس

۱۳ اگست ۱۹۴۷ء - مورخہ ۱۳ اگست ۱۹۴۷ء -





کرنے کیلئے انہوں نے استعمال نہیں کیا۔ وہ تو کانگریس ہائی کمانڈ کی اجازت سے بلکہ اسکی ہدایت کے تحت اسی امپیریلٹ اسٹیٹ کے انتظام کو چلا رہے ہیں جسے توڑنے کا ارادہ ظاہر کر کے وہ گئے تھے۔

”ایمانداری کا تقاضا ہے کہ اس امر کا صاف صاف اعتراف کر لیا جائے کہ کانگریسی وزارتیں عوام کی معاشی حالت کو درست کرنے کیلئے کچھ بھی نہ کر سکیں اور نہ موجودہ دستور کی حدود میں رہ کر وہ آئندہ کچھ کر سکیں گی“

اب یہ بات بالکل عیاں ہو چکی ہے کہ کانگریس کی ”جنگِ آزادی“ کوئی انقلابی جنگ نہیں ہے، بلکہ جیسا میں اوپر بیان کر چکا ہوں، نیم انقلابی نیم دستوری ہے۔ اس کا نقشہ جنگِ یہ نہیں ہے کہ مسلسل لوڈ کر انگریزی سلطنت کے نظام کو توڑ ڈالا جائے۔ بلکہ نقشہ جنگِ دراصل یہ ہے کہ اسی نظام سلطنت کے اندر رہ کر حکمران جماعت پر دباؤ ڈالا جائے اور اس کے بتدریج اختیارات حاصل کر کے اپنا اقتدار چھایا جائے۔ پہلے انہوں نے سول نافرمانی کی تاکہ ۱۹۳۰ء کی اصلاحات کا دائرہ وسیع ہو اور زیادہ سے زیادہ اختیارات مل سکیں۔ اسکے نتیجے میں گورنمنٹ آف انڈیا ایکٹ ۱۹۳۵ء حاصل ہو گیا۔ اب یہ اس ایکٹ کے مطابق صوبوں کی حکومتیں چلا رہے ہیں اور اپنے پروگرام کے مطابق، جسکی تشریح میں آگے کرونگا، ملک میں اتنا اقتدار حاصل کر لینا چاہتے ہیں کہ دوبارہ آئینی یا نیم انقلابی ذرائع سے برطانوی سلطنت پر دباؤ ڈال کر مرکزی حکومت میں زیادہ سے زیادہ اختیارات حاصل کریں چنانچہ آج کل اسی غرض کیلئے دورہ دھوپ ہو رہی ہے۔ جو اہر لال پورپ کا چکر لگا رہے ہیں۔ گاندھی جی وائسرائے اور نائب وزیر ہند رانگی ملاقاتیں فرما رہے ہیں، ستیہ مورتی وفاقِ دستور کو قبول کرنے کی شرائط پیش کر رہے ہیں، اڈا سوباش چندربوس دھمکیوں پر دھمکیاں دیے چلے جاتے ہیں۔ ایک ہی ٹیم ہے جس کا ہر کھلاڑی اپنا اپنا کام خوبی کیساتھ کر رہا ہے، اور سب کی منزل مقصود ایک ہے، یعنی ہندو راج زیر سایہ برطانیہ۔

لٹننٹ جنرل کول مورخہ ۳۱ راج ہائی سٹیڈ -

(۳)

یہاں پہنچ کر ہندو مہا سبھا اور کانگریس دونوں نظری اور عملی حیثیت سے ایک ہو جاتی ہیں گو انکے نام اور کام مصلحتاً جدا جدا ہیں۔

نظری حیثیت سے تو دونوں میں نہ پہلے فرق تھا نہ آج ہے۔ دونوں وطنی قومیت کی علم بردار ہیں۔ دونوں اس ملک میں "فوق" و "تو" کے امتیازی وجود کو تسلیم کرنے سے انکار کرتی ہیں۔ دونوں متحدگی کے ہر رجحان (کی دشمن ہیں حتیٰ کہ کسی معاملہ میں بھی

وہ مسلمانوں کے جداگانہ مفاد کا نام تک سننے کی روادار نہیں۔ دونوں کا آخری نصب العین یہ ہے کہ یہاں ایک قومیت پیدا ہو جائے جو تہذیب، تمدن، اخلاق، معاشرت، زبان، ادب، جذبات و حیات غرض ہر لحاظ سے بالکل یک رنگ ہو۔ فرق صرف اتنا ہے کہ کانگریس جہاں "ہندوستانی" کا لفظ بولتی ہے وہاں مہا سبھا "ہندو" کا لفظ استعمال کرتی ہے، مگر معنی دونوں کے ایک ہیں۔

عملی حیثیت سے بظاہر چند سال تک دونوں میں فرق رہا مگر اب اس حیثیت سے بھی کوئی فرق باقی نہیں۔ کانگریس یہ دعویٰ کرتی تھی کہ اس کا نصب العین کامل آزادی ہے، اور یہ انقلابی جدوجہد سے حاصل کریگی۔ بخلاف اسکے ہندو مہا سبھا کہتی ہے کہ انگریزی سلطنت سے آزاد ہونے کے بعد "ایک قوم" بنانے کا عمل دشوار بلکہ محال ہو جائیگا۔ یہ عمل صرف اسی طرح پایہ تکمیل کو پہنچ سکتا ہے کہ انگریزی سلطنت کے زیر سایہ رفتہ رفتہ حکومت کے اختیارات پر قبضہ کرو۔ انگریزی نظریہ مجبور ہے کہ یہاں جمہوریت کے اپنی صورت کو در آمد کریگا جو اسکے اپنے ملک میں صدیوں پرورش پا رہے ہیں۔ وہ چاہا، لڑا، حکومت کرنے کی پالیسی پر کتنا ہی عمل کرے اور اس غرض کیلئے یہاں مختلف قومیتوں کے وجود سے فائدہ اٹھانے کی کتنی ہی کوشش کرے، مگر جب کبھی وہ جمہوری ادارات قائم کرنے کا ارادہ کریگا تو اس کا ذہن کوئی ایسی صورت نہ سوچ سکیگا جو اسکے اپنے ملک کے جمہوری ادارات کے اصولاً مختلف ہو۔ لہذا اس پر دباؤ ڈال کر جتنی بھی آئینی اصلاحات



لمینگی وہ سب ہندوؤں ہی کو بوجہ انکی عددی اکثریت کی سیاسی قوت و اقتدار کا مالک بنا لینگے۔ اور اس قوت و اقتدار کو اگر ہوشیاری کیسا استعمال کیا جائے تو معاشی دباؤ، تعلیمی انقلاب اور حکمرانہ نفوذ و اثر رفتہ رفتہ ہندوستان کی مختلف قومیتوں کو ایک قومیت میں تحلیل کیا جاسکتا ہے۔ یہ اور صرف یہی ایک صورت ہے جس سے یہاں ایک قوم "بنائی جاسکتی ہے، لہذا جب تک یہ عمل پایہ تکمیل کو نہ پہنچ جائے آزادی کا ل' کا نام بھی نہ لینا چاہیے۔ اس سے پہلے انگریزی اقتدار کو مٹانے کی کوشش کرنا تجارت و رش کیسا دشمنی کرنا ہے۔

پالیسی کا یہ اختلاف چند سال تک محض ظاہری طور پر کانگریس اور مہا سبھا میں رہا۔ مگر آج شخص دیکھ سکتا ہے کہ کانگریس ٹھیک اسی مقام پر آگئی ہے جہاں ہندو مہا سبھا تھی۔ اور دونوں مل کر سامراج کے تحت ناظم (Administrator) کی خدمات انجام دے رہی ہیں۔ بہار میں، سی پی میں، یو پی میں اور دو سر صوبوں میں کھلے ہوئے نام مہا سبھائی کانگریس کے ذمہ دار عہدوں پر فائز ہیں۔ سی پی کی سابق کانگریسی وزارت میں ایک صاحب سٹریٹسمکھ بھی شامل تھے اور یہ وہ صاحب ہیں جو راونڈ ٹیبل کانفرنس کے موقع پر ہندو مہا سبھائی طرف سے ایک وفد لیکر لندن پہنچے تھے۔ سی پی کے موجودہ وزیر اعظم سٹریٹسکلادہ صاحب ہیں جنہوں نے سوراج پارٹی کے داخلہ کو نسل کو زمانہ میں ملوی جی زیر قیادت کانگریس الگ انڈی پنڈنٹ پارٹی بنائی تھی اور جنہوں نے بعد میں کیونل ادارہ کے متعلق کانگریس کی پالیسی سے اختلاف کر کے اسکو انتخابات کا نزاعی مسئلہ بنایا۔ سی پی اسمبلی کا صدر بھی کھلا ہوا مہا سبھائی ہے۔ کانگریس کی طرف سے اسمبلی کی صدارت کرتا ہے اور مسٹر سادر کر سے مل کر حیدرآباد میں ریاست کے خلاف شورش برپا کرنے کی تدبیریں بھی کرتا ہے۔ بہار میں بھاگلپور اور دو سر مقامات پر جو نسا دھواں ہیں کانگریس کے ذمہ دار کارکنوں نے پورا پورا مہا سبھائی پارٹی ادا کیا۔ یو پی میں دوری اور ٹانڈہ وغیرہ کے فسادات ان مہا سبھائیوں نے برپا کر کے جو کانگریس کے عہدوں پر فائز تھے۔ اس قسم کی بیسیوں مثالیں پیش کی جاسکتی ہیں اور ان سے صاف معلوم ہوتا ہے کہ "قومیت متحدہ" کی خدمت کرنے والے حضرات

کس آسانی کیسا کانگریس مہا بھائی اور مہا بھائی کانگریس میں آتے جاتے رہتے ہیں۔

ان دونوں جماعتوں میں اب اگر کوئی فرق باقی ہے تو وہ صرف یہ ہے کہ ایک ہندو مہا بھائی اور دوسری انڈین نیشنل کانگریس۔ مہا بھائی صریح طور پر ہندوؤں کی جماعت ہے، کوئی مسلمان اس میں شریک نہیں ہو سکتا۔ نہ وہ مسلمانوں کو اپنی طرف دعوت دے سکتی ہے۔ نہ مسلمانوں میں جا کر اس کا ٹیکٹ کر سکتی ہے۔ نہ کسی صوبہ کی حکومت پارٹی سسٹم کی بنیاد پر قائم کر سکتی ہے۔ نہ کہیں خاص ہندو وزارت قائم کر کے یہ دعویٰ کر سکتی ہے کہ یہ "قومی وزارت" ہے۔ نہ مسلمانوں سے یہ کہہ سکتی ہے کہ ہمارا عہد نامہ (Agreement)

پر دستخط کرو تب تمہیں وزارت میں شریک کیا جائیگا۔ نہ اسکو مولانا ابوالکلام کی خدمات حاصل ہو سکتی ہیں کہ مسلمانوں کی جماعت میں گزور کیر کٹر کے آدمیوں کو ڈھونڈ ڈھونڈ کر لائیں اور اسکے آستانہ پر چھبکادیں۔ نہ اسے ڈاکٹر ذاکر حسین خاں کی خدمات میسر آ سکتی ہیں کہ وار دھا اسکیم تیار کریں۔ نہ وہ خان عبدالغفار خاں سے کام لے سکتی ہے کہ وہ ۹ فیصدی اکثریت رکھنے والے سرحدی صوبہ کو فڈریشن کے قیام سے پہلے ہی اس وحدانی طرز حکومت (کاتایج بنادیں جسکے مرکز

پر ہندوؤں کا کامل اقتدار ہو۔ نہ وہ بہت سے علمائے کرام کی خدمات حاصل کر سکتی ہے کہ مسلمانوں کو مذہبی اقتدار کے ذریعے اسکے دائرے میں کھینچ کھینچ کر لائیں اور فتوے دیں کہ اس جماعت میں شریک ہونا واجب و درجہ رکھتا ہے۔ نہ اسکے لیے یہ دعویٰ کرنا ممکن ہے کہ اسکے لیڈر مسلمانوں کے بھی ویسے ہی نمائندے ہیں جیسے ہندوؤں کے ہیں اور جو کچھ وہ بولتے ہیں "پوری قوم" کی طرف بولتے ہیں۔ نہ وہ اسلامی اکثریت رکھنے والے صوبوں میں وزارتوں کی توڑ پھوڑ اس خوبی کیساتھ کر سکتی ہے کہ وزارت مسلمانوں پر مشتمل رہے مگر اشاروں پر مائی کمانڈر کے درقص کیا کرے۔ نہ اقلیت ہی صوبوں میں اسکو مسلمانوں پر یہ اقتدار حاصل ہو سکتا ہے کہ ان کے منتخب کردہ نمائندوں میں سے جسے وزارت پر سرفراز کرے اور جس کو چاہے کان پکڑ کر نکال دے۔ یہ سب کام کانگریس ہی بن سکتی ہے کیونکہ وہ ہندو مہا بھائی

انڈین نیشنل کانگریس ہے۔

اس فرق کیساتھ دونوں ایک دوسرے کی تکمیل کر رہی ہیں۔ جو کام کانگریس کر سکتی ہے وہ مہا بسھا نہیں کر سکتی۔ اور جو کام مہا بسھا کر سکتی ہے وہ کانگریس نہیں کر سکتی۔ کانگریس پیش قدمی کرنیوالی فوج ہے جو آگے بڑھ کر غنیم کے علاقہ پر قبضہ کرتی ہے۔ اور مہا بسھا وہ محافظ دستہ ہے جو عقب میں رہتا، تاکہ آگے کی فوج کو حسب ضرورت مدد پہنچاتا رہے۔ کانگریس بڑھ کر کبھی مشترک وطنی جماعت بننے کی تحدید سے دباؤ پڑتا ہے، مہندو مہا بسھا فوراً آگے بڑھ کر پشت کو سہارا دیتی ہے، اور مسٹر سادوکر ڈاکٹر مونجے، بھائی پرمانند وغیرہ شور مچانے لگتے ہیں کہ ہندوؤں کے نمائندے ہم ہیں، گاندھی اور جو اہل ہتیں ہیں۔ ایسے نازک مواقع پر اگر عقب میں محفوظ فوج موجود نہ ہو تو مقدمتہ الجیش کو اپنی ”قوم پرستی“ کا دعویٰ نباہنا مشکل ہوگا۔ اس فوج کی مدد کام بھی نکال دیتی ہے اور بات بھی بنی رہتی ہے۔

(۴)

ہندو مہا بسھا کیساتھ ساتھ برٹش گورنمنٹ سے بھی کانگریس کا مفاد اسی نقطہ پر متحد ہوتا ہے مسلمانوں میں شخصی اعتراض رکھنے والی ایک قلیل جماعت کے سوا کوئی آپ کو ایسا نہ ملیگا جو برطانوی اقتدار سے کسی قسم کی مصالحت کرنے پر آمادہ ہو۔ مسلمان صرف ہندوستان میں بلکہ تمام مشرقی ممالک میں اس قیصریت کا فوری کٹی اور قطعی زوال چاہتا ہے۔ برعکس اسکی ہندوؤں کی قومی پالیسی ہے کہ انگریزی حکومت اچھی شرائط پر مصلحت کی جائے۔ یعنی ہندوؤں کو نفع پر سودا کرنے کیلئے اور مسلمانوں کو نفع ختم کرنے کیلئے۔ مزید برآں مسلمان انگریزوں کے کسی کام کا نہیں کہ اسکی جیب خالی ہے۔ اور ہندو ایک سرمایہ دار قوم ہے جس کیساتھ تجارتی معاملہ بھی کیا جاسکتا ہے اور آڑے وقت میں مالی مدد بھی اس سے مل سکتی ہے۔ لہذا جس طرح فلسطین میں ایک سرمایہ دار قوم کا تعاون حاصل کرنے کیلئے مسلمانوں کو جینیٹ چڑھانا مفید تھا اسی طرح ہندوستان میں بھی ایک سری سرمایہ دار قوم کا تعاون حاصل کرنے کیلئے ان کو جینیٹ چڑھانا مفید تھا۔ اسی



بنا پر یہاں ہم دیکھتے ہیں کہ برٹش گورنمنٹ اور کانگریس کے درمیان سوداگرانہ معاملہ ہو رہا ہے۔ صوبوں کی حکومت میں تو سودا پٹ چکا ہے، اور اب جو کچھ کھینچ تان ہو رہی ہے صرف مرکزی اقتدار کے معاملہ میں ہے۔ یہ کچھ زیادہ مانگتے ہیں اور وہ کچھ کم پر راضی ہیں۔ اسکے ساتھ ابھی چونکہ معاملہ نیا نیا ہے اسلئے کچھ بدگمانیاں بھی ہیں۔ وہ ابھی پوری طرح اعتماد بھی کرنے کیلئے تیار نہیں ہیں۔ تحفظات کی رسی انہوں نے اٹکے گلوں میں باندھ رکھی ہے۔ جب یہ سلطنت برطانیہ کی محفوظ چراگاہ کی طرف پڑھتے ہیں تو وہ پوری طاقت کیسا رسی کھینچ لیتے ہیں۔ اور جب یہ کھلے میدان میں اقلیتوں کی کھیتی چرنے کیلئے پڑھتے ہیں تو وہ اطمینان کیسا تھاری ڈھیلی چھوڑ دیتے ہیں۔ دستور میں اقلیتوں کی حفاظت کیلئے گورنروں کو جو مخصوص اختیارات دیئے گئے ہیں ان کا مقصد اسکے سوا کچھ نہیں کہ اگر کسی خدا نخواستہ کانگریسوں نے اس سازش کا بندھا جی کے بقول ”وشریف آدمیوں کی سی قرارداد“ (Gentleman's agreement)

سے جو انکے اور برٹش گورنمنٹ کے درمیان ہو چکی ہے، انحراف کیا اور تلج کے مفاد کو نقصان پہنچانے کی کوشش کی تو اس تاج کے بجائے اقلیتوں کے مفاد کی حفاظت کا بہانہ کر کے انکی گوشمالی کیجاسکے۔

(۵)

اس نلی بھگت میں برطانیہ کا مفاد پوری طرح محفوظ ہے۔ سول سروس پر ہاتھ نہیں ڈالا جاسکتا۔ یورپین باشندوں کے حقوق سے بھی تعرض نہیں کیا جاسکتا۔ سرکار کے مالی مفاد کو بھی ہنیں چھیڑا جاسکتا۔ مختصر یہ کہ جن جن چیزوں سے انگریزی سلطنت کی اغراض کا تعلق ہے دستور حکومت میں ان سب کی حفاظت اچھی طرح کر لی گئی ہے، اور کانگریسی وزارتیں جو اس دستور کو عملاً قبول کر کے حکومت کا نظم و نسق چلا رہی ہیں ان حدود میں نہ قدم رکھ سکتی ہیں اور نہ قدم رکھنے کی کوشش کرتی ہیں۔ اب یہ ظاہر ہے کہ موجودہ دستور کی حدود میں رہ کر کسی ایسے پروگرام پر تو عمل کرنا ممکن نہیں ہے جس پر حقیقت میں ”جنگِ آزادی“ کا اطلاق ہو سکے، کیونکہ ”جنگِ آزادی“ کو خواہ آپ کتنا ہی

نیچے گرائیں، بہر حال اسکا منشا یہ تو ہونا چاہیے کہ جہاں باشندگان ہند کا مفاد سرکار برطانیہ کے مفاد سے متصادم ہونا ہو وہاں سرکار کے مفاد کو گرایا جائے اور ہندوستان کی ”جنتا“ کے مفاد کو ابھارا جائے مگر جس دستور میں سرکار کا مفاد محفوظ ہے اسکی پابندی قبول کرنیئے بعد ایسا کرنا غیر ممکن ہے۔ پھر یہ سوال خود بخود پیدا ہوتا ہے کہ جنگ آزادی کا دعویٰ لے کر اٹھنے والی جماعت اس دستور کو کس لیے قبول کر رہی ہے اور کیوں اسے چلانے پر مصر ہے؟

اس سوال کی تحقیق اگر آپ واقعات کی روشنی میں کرنیئے تو یہ حقیقت آفتاب کی طرح نمایاں ہو جائیگی کہ اس وقت کانگریس کے سامنے کوئی پروگرام اسکے سوا نہیں ہے، کپراوشل آمانومی سے جو اختیار بھی حاصل ہو سکیں انہیں لے کر جدید ہندوستانی قومیت کی تخلیق میں استعمال کیا جائے، اور اس ملک کی مختلف قلیل التعداد قوموں میں اپنے امتیازی وجود کو برقرار رکھنے کی جس قدر طاقت باقی ہے اسے حکومت کے زور سے ختم کر دیا جائے۔ نئے دستور کی بنیادی کمزوریوں کے باوجود اس کے پراوشل آمانومی والے حصہ کو اسی بنا پر قبول کیا گیا ہے کہ اس کا یہی ایک پہلو روشن ہے۔ اور ہم یقین کے ساتھ کہہ سکتے ہیں کہ اس کے فڈریشن والے حصہ کو بھی باہر اراں عشوہ و ناز آخر کار اسی روشن پہلو کی خاطر قبول کیا جائیگا تاکہ مسلم اکثریت والے صوبوں کو مرکزی اقتدار کے واسطے سے قابو میں لایا جائے۔

اس پروگرام کی ایک ایک دفعہ کو میں الگ الگ بیان کرونگا اور تفصیل کیساتھ بتاؤنگا کہ اس پر کس طرح عمل ہو رہا ہے اور اسکے نتائج کیا ہیں۔

(۶)

دستور جدید مطابق حکومت کے نظام کو چلانے کیلئے کانگریس پارٹی سسٹم اختیار کیا ہے۔ پارٹی سسٹم کی مختصر تشریح یہ ہے کہ جس مجلس قانون ساز میں کسی پارٹی کی اکثریت ہو وہاں خالصتہً اسی کی حکومت قائم ہو جائے اور دوسری جماعتوں کو من حیث الجماعت، حکومت میں شریکیت کرے۔ یہ حکمران

جماعت اپنی اکثریت کے زور پر جو قانون چاہے گی بنائیگی، اور جس تجویز یا مسودہ قانون کو چاہے گی مسترد کر دیگی۔ پھر اپنے بنائے ہوئے قوانین کو نافذ کرنا بھی اسی پارٹی کے اختیار میں ہوگا، کیونکہ حکومت کا نظم و نسق کلیتہً اسی وزارت کے ہاتھ میں رہے گا۔ جو لوگ اس اندر داخل ہوں وہ صرف اس صورت میں داخل ہو سکتے ہیں کہ پارٹی کے عہد نامہ پر دستخط کریں اور اسکے ڈسپلن میں جکڑ دیے جائیں۔ پھر جب اس سطح پارٹی ڈسپلن کے تابع فرمان ہو جائینگے تو انکے لیے یہ ناممکن ہوگا کہ کسی ایسی تجویز یا مسودہ قانون کی لغت کریں جو پارٹی کی طرف سے پیش ہو، یا خود اپنی طرف سے کوئی ایسی چیز پیش کریں جسکی اجازت پارٹی نے نہ دی ہو، یا حکومت کی پالیسی پر نکتہ چینی کریں۔ انکو ہر حال میں پارٹی کی فرمانبرداری کرنی ہوگی اور اگر وہ آزادی کے استعمال کرنا چاہینگے تو انہیں پارٹی سے باہر نکل جانا ہوگا۔ نیز وہ پارٹی کے اندر رہ کر بھی اسکی پالیسی میں کوئی تبدیلی نہیں کر سکتے جب تک کہ وہ پارٹی میں اکثریت کو اپنا حامی نہ بنالیں۔

حکومت کا یہ سٹم کانگریس نے ان تمام صوبوں میں اختیار کیا ہے جہاں ہندوؤں کی اکثریت ہے۔ اسکے دو معنی یہ ہیں کہ مسلمانوں کو عملاً قانون سازی اور تنفیذ قانون دونوں سے بے دخل کر دیا گیا ہے۔ اگر مسلمان کانگریس پارٹی سے الگ رہیں تو وہ اپنی اقلیت کی وجہ سے نہ اپنے مفاد کیلئے کوئی قانون بنا سکتے ہیں، نہ اپنے مفاد کے خلاف کسی قانون کی منظوری کو روک سکتے ہیں، اور نہ تو انہیں کو نافذ کرنے والی مشین، یعنی وزارت میں ان کا کوئی پرزہ شریک ہو سکتا ہے۔ اور اگر وہ اس پارٹی میں شامل ہو جائیں تو انہیں پارٹی ڈسپلن کے طوق و سلاسل پہننے پڑتے ہیں اور اسکے سوا کوئی فائدہ حاصل نہیں ہوتا کہ باہر رہتے ہوئے زبان کی جو آزادی وہ استعمال کر سکتے تھے وہ بھی چھین جائے۔ رہا اندر سے پارٹی کی پالیسی پر اثر ڈالنا، تو اقلیت میں ہونے کی وجہ یہاں بھی اسکا کوئی موقع نہیں۔

اس کا نتیجہ یہ ہے کہ اراکین اور سی پی میں تو علانیہ وہ حکومت کے نظم و نسق سے بے دخل ہیں اور جن صوبوں میں ایک یا دو مسلمان وزیر بنائے گئے ہیں وہاں دراصل مسلمانوں کی جماعت



کو بحیثیت جماعت حکومت میں حصہ نہیں دیا گیا ہے بلکہ ان کے ایک فرد یا دو افراد کو انفرادی حیثیت سے نوکر رکھا گیا ہے تاکہ محض اس بات کی نمائش کی جاسکے کہ وزارت میں مسلمان بھی شریک ہیں۔

آئینی حیثیت سے دیکھیے تو ان ملازموں کی حیثیت ذمہ دار وزراء کی نہیں ہے۔ کیونکہ ذمہ دار وزراء ہوتے ہیں جو اپنی جماعت کی اکثریت کا اعتماد حاصل ہو، اور انہیں اپنی ذات کے سوا کسی کا اعتماد حاصل نہیں۔ زیادہ زیادہ یہ کہا جاسکتا ہے کہ انہیں ان مسلمان دوسروں کا اعتماد حاصل ہونے کے لئے انکو منتخب کیا، مگر کل مسلمان دوسروں میں ان کے دوسروں کا تناسب نہایت زیادہ ہے۔

اسکے معنی یہ ہو کہ وزارت میں جہاں تک مسلمانوں کا تعلق ہے، اکثریت کی نہیں بلکہ اقلیت کی حکومت ہے، اور جہاں تک ہندوؤں کا تعلق ہے، انکی اکثریت حکمراں ہے، کیونکہ ہندو وزیر ہندو دوسروں کی اکثریت کا اعتماد رکھتے ہیں۔

عملی حیثیت سے دیکھیے تو یہ بالکل بے زور ہیں۔ انکی پشت پر کوئی طاقت نہیں جسکے بل پر یہ کوئی بات زور کیسے کہہ سکیں۔ بخلاف اسکے ہندو وزراء کی پشت پر مجلس قانون ساز کی اکثریت کا زور ہے۔ یہ بے چارے بعض صوبوں میں تو کانگریس پارٹی کے اندر بالکل اکیلے ہیں، اور بعض جگہ صرف دو چار مسلمان انکی مدد پر موجود ہیں تو وہ غریب خود پارٹی ڈسپلن میں جکڑے ہوئے ہیں۔

اس طرح ہندو اکثریت کے صوبوں میں مسلمان وزراء کی حیثیت ایک نوکر سے زیادہ نہیں ہے، اور اس حیثیت کا کھلا ہوا مظاہرہ سی پی کے سابق مسلمان وزیر شریف کے معاملہ میں ہو چکا ہے۔ انہوں نے جب ایک مسلمان قیدی کو اپنے اختیار سے کام لے کر ہاکیا، درانجا لیکہ باقاعدہ تحقیقات کیے ثابت ہو چکا تھا کہ انہوں نے نہ تو اس معاملہ میں مذہبی عصبیت سے کام لیا، نہ کس قسم کی بددیانتی کی اور نہ جائز قانونی حدود تجاوز کیا۔ اس کے برعکس ابھی حال میں مسٹر شریف کے جانشین ہندو وزیر نے اسی قسم

۱۷ ملاحظہ ہو مدینہ مورخہ ۲۵ جون ۱۹۵۷ء -

کے ایک مجرم کو جسے ہائی کورٹ سزا ہو چکی تھی، اپنے اختیارات کا مٹے کر رہا کر دیا اور اس کو کوئی باز پرس نہ ہوئی۔ مسٹر شکلا نے وزارت کا قلمدان سنبھالتے ہی فسادات جبل پور کے ملزموں کو جنہیں سشن سپرو کیا جا چکا تھا، بلا کسی قانونی وجہ کر رہا کر دیا اور اس پر بھی کسی تحقیقات کی ضرورت نہ سمجھی گئی۔ پنڈت شکلا سے پہلے ڈاکٹر کھرے کی وزارت پر خود کانگریسیوں رشوت، خیانت، غبن، اور اپنے متعلقین کو ملازمتوں میں بھرنے کے سخت الزامات عائد کیے تھے، مگر ان کے معاملہ کو گاندھی جی نے یہ کہہ کر رفع و رفع کر دیا تھا کہ:

”کانگریس ہر حال معمولی انسانوں پر مشتمل ہے اور وہ خوبیوں اور برائیوں دونوں اس قوم کے ساتھ برابر کے حصہ دار ہیں جبکہ وہ نمائندگی کر رہے ہیں۔“

اس میں شک نہیں کہ ڈاکٹر کھرے کیساتھ بعد میں بہت سخت معاملہ کیا گیا، مگر کس وقت؟ جبکہ انہوں نے کھلم کھلا خدایان کانگریس کے خلاف علم بغاوت بلند کر دیا۔ مسٹر شریف کی طرح اگر وہ گھٹننا ٹیک کر ناک رگڑتے تو انہیں کبھی وزارت سے نہ نکالا جاتا۔

(۷)

پارٹی گورنمنٹ اور پارٹی ڈیکریٹریٹ قائم کرنے میں سب سے بڑی رکاوٹ ہوا گا نہ انتخاب کیونکہ اسکی بدولت مسلمانوں کی آواز نمایاں طور پر بلند ہو سکتی ہے اور اگر مسلمان نمائندوں کی بڑی اکثریت کانگریس پارٹی سے الگ رہے تو پارٹی گورنمنٹ قائم کرنے کی صورت میں کانگریس کی مہاسبہائیت بالکل بے پردہ ہونے لگتی ہے۔

مخلوط انتخاب کا مطالبہ اسی بدنامی کو دور کرنے کیلئے بار بار پیش کیا جاتا تھا۔ مگر انگریز ابھی

۱۷ ملاحظہ ہو مدینہ مورخہ ۳۱ اگست ۱۹۳۷ء

۱۷ ملاحظہ ہو مدینہ مورخہ ۱۹ جون ۱۹۳۷ء

اس شریف آدمیوں کی سی قرار داد پر پوری طرح اعتماد کر نیکے لیے تیار نہ تھا جو اسکے اور کانگریس کے درمیان زیر تجویز تھی، ایسے مسلمان کے مفاد کی خاطر نہیں بلکہ اپنے مفاد کی خاطر اس نے جداگانہ انتخاب کو برقرار رکھا۔ اس میں کام ہونیکے بعد دوسری تدبیر یہ نکالی گئی کہ جداگانہ انتخاب میں اندر سے لقب لگائی جائے، یعنی کانگریس برہ راست مسلمان حلقہ ہائے انتخاب میں جا کر مسلمان ووٹروں کو ہوا کرے اور ایسی مسلمان کو خود مسلمان رائے دہندگان سے منتخب کر لائے جو پارٹی ڈیپن اور ڈیکوریشن کو بخوشی قبول کرنے والے ہوں، اپنے صوبہ کی کانگریس پارٹی کے اور پھر اس کے اوپر ہائی کمانڈ کے غلام بن کر رہیں، جس طرح یہ آقا نہیں بٹھائیں اس طرح بیٹھیں اور جس طرح اٹھائیں اس طرح اٹھ جائیں، جس قسم کے قوانین ہندو اکثریت پاس کرنا چاہے انہیں مسلمان کی طرف سے بے چون و چرا منظور کر لیں، اور مسلمانوں کی قومیت کو فنا کرنے کیلئے جو تدبیریں کوئی مہاتما یا کوئی پنڈت سوچے ان کو مسلمانوں میں نافذ کرنے کی زحمت خود مہاتما جی یا پنڈت صاحب کو نہ اٹھانی پڑے بلکہ اس خدمت کو کوئی خاں صاحب یا کوئی سید صاحب انجام دیں۔ اس کا نہایت پاکیزہ نام مسلم ماس کانٹیکٹ رکھا گیا ہے۔

اگر یہ چیز کامیاب ہو جائے اور مسلمانوں کے حلقہ ہائے انتخاب اس حد تک کانگریس پارٹی کے زیر اثر آجائیں کہ وہ اپنے مطلب کے جس مسلمان کو چاہے ان سے منتخب کر اسکے، اور جو مسلمان اسکے مقابلہ پر کھڑا ہوا وہ ناکام ہو جائے تو اس کا نتیجہ یہ ہو گا کہ اگر کبھی کسی موقع پر مسلمانوں کے مفاد کی شدید پامالی دیکھ کر کانگریس پارٹی کے کسی مسلمان رکن کو غیرت بھی آگئی اور وہ رکنیت سے مستعفی بھی ہو گیا تو کانگریس پارٹی خود اس حلقہ انتخاب میں اسکو شکست دیگی اور اس سے کم تر غیرت رکھنے والے کسی مسلمان کو مسلمان ووٹروں سے منتخب کر لائیگی تاکہ وہ اس سے زیادہ بے پروائی کے ساتھ اپنی قوم کے مفاد کو پامال کرائے ماس کانٹیکٹ اس انتہائی نتیجہ تک پہنچ کر رہ گیا اگر اس کی تائید میں ہمارے علماء کرام چند سال اور اسی سرگرمی کیساتھ کوشش کرتے رہے۔ پھر جب تیرا تھ سے نکل چکیا تو اسکو واپس لائے کیلئے بخاری شریف کا ختم پڑھا جائیگا۔

(۸)

اسکے بعد کمالات کے صوبوں کا سوال باقی رہ جاتا ہے۔ سوال کے لیے اجتماعی ماہی گیری  
(MASS-CONTACT) اور انفرادی صید انگنی (INDIVIDUAL CONTACT) دونوں  
سے آج کل کام لیا جا رہا ہے۔

مسلمان دس پندرہ برس کے جوان غفلت میں مبتلا تھے اسکے بدترین نتائج آج ہم دیکھ  
سکتے ہیں۔ جدید آئین کے نافذ ہوتے پر جب اسمبلیوں کیلئے انتخابات ہوئے تو یہاں کوئی ایسی  
منظم پارٹی نہ تھی جو قوم کے مفاد کو سامنے رکھ کر کام کرتی اور مسلمان رکنوں کو صحیح سیاسی تعلیم دے  
کر ایسے نمائندے منتخب کراتی جو بے غرض، مخلص، اور ایک مرکزی نظام کے مطیع ہوتے۔ بلکہ مختلف  
جماعتوں نے بعض شخصی اغراض اور طائفہ بندی کی بنیاد پر الیکشن لڑائے۔ جس شخص کو کسی قسم کا اثر حاصل  
تھا وہ ایک پارٹی بنا کر کھڑا ہو گیا، اور دوسری پارٹی کے مقابلہ میں نبرد آزما ہوا۔ قومی پروگرام اور  
قومی پالیسی نہ اُسکے پاس نہ اُسکے پاس۔ ہر ایک کے سامنے وزارتیں، مناصب اور عزت و جاہ  
اس طرح یہ لوگ اسمبلیوں میں پہنچے، اور انکی بدولت مسلمانوں کی اکثریت ایک بندھے ہوئے تھے کارڈ  
رکھنے کے بجائے بہت سی ٹکڑیوں میں بٹ کر بے زور ہو گئی۔ ان چھوٹی چھوٹی پارٹیوں کے ساتھ  
ایک اچھی خاصی تعداد میں انڈی پنڈنٹ ارکان بھی منتخب ہو کر پہنچے۔ انڈی پنڈنٹ کے معنی عام  
فہم زبان میں مرغ بادشاہ کے ہیں۔ یہ کوئی قومی مقصد یا قومی پروگرام نے کر نہیں جاتا بلکہ اس لیے جاتا  
ہے کہ شخصی حیثیت سے قسمت آزمائی کرے اور جدہر کامیابی کا موقع دیکھے اُدھر چلا جائے۔ عام مسلمان  
ووٹر ایسے جاہل کندہ ناتراش تھے کہ انہوں نے ان مرغان بادشاہ سے پوچھا اور نہ ان جتنے بند  
بند رہے کہ آپ حضرات کے پاس پروگرام کیا ہے؟ آپ کس لیے اسمبلی میں جانا چاہتے ہیں؟ آپ  
کس کیرکر کے لوگ ہیں؟



آپ نے پہلے ہماری قوم کیلئے کیا کیا اور اب کیا کر نیک ارادہ رکھتے ہیں؟ یہاں کسی کے ذہن میں یہ غماہی نہیں کہ اسمبلی کیا بلا ہوتی ہے، جدید دستور کیا ہے، اور ان اسمبلیوں میں جو کچھ ہو گا اسکے کیا اثرات ہماری زندگی پر پڑینگے۔ یہاں تو دیکھنے والوں نے بس یہ دیکھا کہ اسمبلی کی کرسی عزت کی کرسی ہے تو کیوں نہ ہمارے قبیلہ کا آدمی اس کرسی پر پہنچے؟ چاہے وہ خیر نامشخص ہی کیوں ہو، غرض اس قومی حماقت کا، جو نہایت وسیع پیمانہ پر ملک کے کئی صوبوں میں کی گئی، یہ انجام ہوا کہ مسلم اکثریت کے صوبوں میں کوئی منظم جماعت ایسی پیدا ہی نہ ہو سکی جو ہندو اکثریت کے صوبوں کی طرح مضبوط ہاتھوں سے حکومت کے اقتدار پر قبضہ کرتی اور ایک بنیاد پر مبنی مرصوص بن کر جم جاتی۔

ادھر کانگریس جب ہندو اکثریت کے صوبوں میں ٹھوس بنیاد پر وزارتیں قائم کر چکی تو اس نے مسلم اکثریت والے صوبوں کی طرف دیکھا اور انکی کمزوری کو جانپ لیا۔ انکے لیے اس نے جو پروگرام مرتب کیا وہ یہ تھا کہ ان صوبوں میں جو پارٹیاں برسرا پیکار ہیں ان کو ایک دوسرے کے خلاف استعمال کیا جائے، ان کے افراد کی نفسانی کمزوریوں سے فائدہ اٹھایا جائے، ان میں جو ضعیف ترین کیرکڑ کے لوگ ہوں انہیں ڈھونڈ ڈھونڈ کر اور چھانٹ چھانٹ کر آلا کار بنایا جائے، اور اس طرح مسلمانوں کی جمعیت میں سے جتنے آدمی توڑے جا سکیں انہیں کانگریسی اقلیت کے چھوٹے مگر منظم بلاک کیساتھ ملا کر ایسی وزارتیں قائم کرادی جائیں جو کانگریس ہائی کمانڈ کی تابع فرمان ہوں، یا اگر اس میں کامیابی نہ ہو سکے تو کم از کم وہیں وزارت کو اس قدر کمزور اور اس قدر بے اثر بنادیا جائے کہ وہ ادھ موٹی ہو کر رہ جائے۔ ماتم کا مقام ہے کہ کانگریس کی طرف سے اس جیل القدر خدمت کا بیڑا ہماری ہی قوم کے ایک شخص نے اٹھایا، اور اس سے بھی بڑھ کر ماتم کا مقام یہ ہے کہ یہ شخص وہ تھا جس سے ہم شیخ الحداد محمد سرہندی اور شاہ اسماعیل شہید کی جانشینی کو متوقع تھے، جو کبھی اسلامی نظام جماعت کا سب سے بڑا داعی تھا، جس نے برسوں مسلمانوں کو وحدت و مرکزیت کی دعوت دی، جسکی زبان سے ہم کبھی ایسا کم و نہ تھقلہ فان الشاذ من الناس للشیطان کہا ان الشاذ من الغنم



لہذا بے پردہ سو غلط متا کرتے تھے، جو کسی زمانہ میں ہم کو تعلقین کیا کرتا تھا کہ "جماعتی زندگی کی معصیت کا تخم" یعنی نظام جماعتی کا نہ ہونا، ایسا تخم ہلاکت ہے جو فوراً بربادی کا پھل لاتا ہے اور پوری قوم کی قوم تباہ ہو جاتی ہے۔ "مسلمانوں کی قسمی کہ بالا خود ہی امت کے پرانگندہ سروں سے جو سر کھینے نکلا اور اس نے تمام ہندوستان کو اپنی قوم کی ذلت کا یہ تماشا دکھایا کہ اس قوم کے چہرہ اور سر پر آوردہ لوگ بھی کتنے ذلیل، کتنے بوندے کیر کڑ کے لوگ ہیں، کس آسانی کے ساتھ انکو آپس میں لڑایا جاسکتا ہے اور کس بے شرمی کیساتھ یہ لیلگا وزارت کے پیچھے اس پارٹی سے اس پارٹی میں اور اس سے اس میں منتقل ہو جاتے ہیں۔

خیر یہ تو ایک جملہ معترضہ تھا جو شدتِ الم سے بے اختیارانہ قلم سے نکل گیا۔ میں بتانا یہ چاہتا تھا کہ اس وقت مسلم اکثریت کے صوبوں میں کانگریس کی پالیسی کا منتہائے مقصود یہ ہے کہ جہاں مسلمان اکثریت میں ہیں وہاں بھی انکو خود مختارانہ حکومت نہ کرنے دی جائے بلکہ انکے مناقشات سے فائدہ اٹھا کر یا اس کا نیکیٹ کے ذریعہ انکے بڑے حصہ کو شدھ کر کے وہاں ایسی وزارتیں قائم کرائی جائیں جو کانگریس ہائی کمانڈ کی تابع فرمان ہوں۔ اگر اس مقصد میں کانگریس کامیاب ہو گئی (اور کیوں نہ ہوگی جبکہ آج ہماری قوم اٹھارویں صدی سے بھی زیادہ فیاضی کیساتھ اپنے ظلم خود مہیا کر رہی ہے) تو یوں سمجھیے کہ یہ فڈریشن سے بھی پہلے ایک ایسے فڈریشن کا قیام ہو گا جس میں مرکزی اقتدار تمام تر ہندو اکثریت کے ہاتھ میں رہے گا۔ اور یہ مرکز برطانوی حکومت کے تجویز کردہ دفاعی مرکز سے بدرجہا زیادہ سخت و ہمہ گیر ہو گا۔ اس میں بات بات پر وزیر ارکان کھینچے جائیں گے، ذرا ذرا سے قصور پر انکو پکڑ بلا یا جائیگا، ان پر تحقیقاتی کمیشن بٹھا دیے جائیں گے، اور اگر انہوں نے کچھ مقابلہ کی ہمت کی تو لات مار کر انکو ابوان وزارت سے باہر کر دیا جائیگا۔ جب وزارتیں مرکزی اقتدار کے ہاتھ میں اس درجہ بے بس ہوں، اور پھر اقتدار ہندو اکثریت کے ہاتھ میں ہو، تو اس کے معنی یہ ہیں کہ مسلم اکثریت کے صوبوں میں پراڈنشل اٹانومی صرف غلطی طرح مٹ گئی اور ہندو اس جگہ بھی مسلمان پر حکمراں ہو جائیں گے اور انہوں نے اسے اشریذنا علی رضی اللہ عنہ: "تفریضہ ہو کہ کچھڑا ہوا آدی شیطان کا حصہ" جس طرح بھڑی ہوئی بکری بھڑیہ کا حصہ ہوتی ہے۔"

صوبہ سرحد کی مثال اس نتیجہ کی توضیح کیلئے بالکل کافی ہے۔ ہم دیکھ رہے ہیں کہ جہاں ۹۵ فیصدی مسلم اکثریت ہے، وہاں بھی حکومت کی پالیسی اور وزارت کی گردن کانگریس ہائی کمانڈ کے ہاتھ میں ہے۔ وروحا اکیم اور وریا مندر اکیم کو سمجھنے اور سرحدی پٹھانوں میں نافذ کرنے کیلئے پشاور سے ماہرین تعلیم دہلی اور وروحا بھیجے جاتے ہیں۔ سرحد کا وزیر اعظم ہندوؤں کو خوش کرنے کے لیے وعدہ کرتا ہے کہ انجمن حمایت اسلام کی ریڈریس مسلمان بچوں کو بھی نہ پڑھائی جائیگی، اور ایک ہندو معاوضہ میں قبائل کے مسلمانوں کو پکڑا جائیگا۔ اس نیا مندری پر بھی یہ حال کہ وزیر اعظم صاحب اگر ایک مسلمان ملزم کو الزام بری پا کر ملازمت پر بحال کر دیتے ہیں تو ہندو مہاسبحا ان کے خلاف شور مچا کر دیتی ہے اور کانگریس ہائی کمانڈ اسکی باز پرس کیلئے وزیر صبا کو بمبئی کھینچ بلاتی ہے۔ اسکے بعد بھی جو شخص نہ دیکھ سکے کہ یہ بڑا کسیدھی ہندو راج کو جا رہی ہے، اسکے حق میں بس یہی دعا کرنی چاہیے کہ خدا اُسے آنکھیں سے یہ تمام تفصیلات نمبر ۱۰۶ اور ۸ میں بیان کی گئی ہیں ان پر غور کرئیے یہ بات واضح ہو جاتی ہے کہ جدید دستوری اصلاحات سے فائدہ اٹھانیکا جو طریقہ کانگریس نے اختیار کیا ہے اسکا لازمی نتیجہ یہی ہو سکتا ہے کہ اس دستور کی بدولت جب قدر سیاسی طاقت برطانوی قبضہ سے ہندوستان کی طرف منتقل ہو وہ کئی طور پر ہندوؤں کے ہاتھ میں آجائے۔ جہاں مسلمان اقلیت میں ہیں وہاں تو وہ براہ راست ہندو اکثریت کے محکوم ہونگے۔ اور جہاں ان کی اکثریت ہے وہاں انکی حکومت کو کانگریس ہائی کمانڈ کا مطیع بنا لیا جائیگا۔ اور اسکے ساتھ ساتھ ماس کانٹریکٹ کے ذریعے یہ کوشش برابر جاری رکھی جائے گی کہ ہندوستان میں مسلمانوں کا علیحدہ سیاسی وجود ختم ہو جائے، انکی اپنی کوئی علیحدہ سیاسی پالیسی رہے اور نہ مستقل سیاسی قیادت بلکہ وہ اس بڑے سیاسی مجموعہ (BODY) میں گم ہو کر رہ جائیں جس میں اصول جمہوریت کی بنا پر ہندو عنصر... کی حیثیت بہر حال غالب اور فیصلہ کن رہیگی۔ اس مجموعہ میں گم ہو جانیکے بعد جو مجموعہ لیڈر ہونگے وہی مسلمانوں کے بھی لیڈر ہونگے اور ظاہر ہے کہ اکثریت کی طاقت ہندوؤں ہی کو لیڈر بنا بیگی۔ اسی طرح مسلمانوں کی سیاسی پالیسی بھی...

۱۷ ستمبر ۱۹۴۷ء مورخہ ۲۶ جون ۱۹۴۷ء وٹریڈیون مورخہ ۲۶ جولائی ۱۹۴۷ء

دہی ہوگی جو مجموعہ کی ہوگی، اور کھلی ہوئی بات، کہ جہاں سرشماری پر ہر بات کا فیصلہ ہو وہاں ہر بائیس کا ہندو بائیس ہونا لازم ہے۔

ہندوستان کے آئندہ سیاسی ارتقار کو ہندو لیڈر جس راستہ پر لیجانا اور جس منزل تک پہنچانا چاہتے ہیں اسکا پہلا اور ضروری مرحلہ یہی ہے۔ اگر اس مرحلہ پر وہ سیاسی ارتقار کا رخ اپنی منزل کی طرف پھیرنے میں کامیاب ہو جائیں تو پھر لازماً آئندہ جو قدم بھی اٹھیں گے اسی منزل کی طرف اٹھیں گے، کیونکہ اس مرحلہ پر انکی کامیابی کو معنی یہ ہے کہ گھوڑے کی باگیں پوری طرح انکے ہاتھ میں آجائیں۔ اسی لیے گورنمنٹ آف انڈیا ایکٹ ۱۹۳۵ کو نامنظور کر نیکا بار بار اعلان کرنے پر بھی انہوں نے اسے منظور کر لیا۔

اب ہمارے ہتھ سادہ لوح بھائی بار بار پلٹ کر ہم سے پوچھتے ہیں کہ بتاؤ اس ڈیڑھ سال کی حکومت میں کانگریسی وزارتوں نے کہاں اور کیا مسلمانوں پر ظلم کیا؟ ایک صاحب نے تو اخبارات میں جسٹس بھی چھپوایا تھا۔ ہمارا جواب ہے کہ بالفرض انہوں نے کوئی ظلم نہیں کیا۔ مان لیجئے کہ بڑی ہی اچھی طرح حکومت کی۔ مگر یہ کونسی عقل مند ہے کہ اپنی باگیں بالکل دوسروں کے ہاتھ میں دیدی جائیں؟ سوال ان اشخاص کا ہتھ ہے جو آج برسر اقتدار ہیں بلکہ سوال ادارہ کی نوعیت کا ہے۔ جس ادارہ کی نوعیت یہ ہو کہ ایک قوم دوسری قوم پر حکمراں بن جائے، اور ایک قوم دوسری قوم کے قبضہ تصرف و اختیار میں چلی جائے، ظلم ایسے ادارہ کی عین فطرت میں داخل ہوتا ہے۔ آج بالقوہ ہے تو کل بالفعل ہوگا اور بالفعل ہو بغیر نہ ہوگا۔

(۹)

مختلف قوموں اور تہذیبوں کے ملک میں اگر سیاسی اقتدار کسی ایک قوم کے ہاتھ میں مرکوز ہو جائے اور پھر وہ تمام ملک کیلئے ایک قومیت اور ایک تہذیب تمدن کی تشکیل کرنا چاہے تو یہ فطری اور لازمی بات ہے، کہ اس قومیت اور اس تہذیب تمدن کی شکل اسی برسر اقتدار قوم کے غشا کے مطابق ہوگی۔ دوسری قوموں کی تہذیب اور... . قومیت کا رنگ اس میں پھیکا ہوگا اور پھیکا ہوتا چلا جائیگا یہاں تک کہ بالکل تحلیل ہو جائیگا۔ ناساوی آئینرش میں انصاف لیکن ہی نہیں، خواہ کتنی ہی نیک نیتی کیسٹ انصاف کی کوشش کی جائے۔

کانگریس اقتدار حاصل کرنے کے بعد متقبل کے ہندوستان کی تشکیل جس ڈھنگ پر شروع کی ہے اس کو نہ نکلیں کھول کر دیکھیے تاکہ خود نظر آجائے گا کہ اس نقشہ میں مسلمانوں کی قومیت اور تہذیب کیلئے کوئی جگہ نہیں۔

سب سے پہلے دردھا اسکیم کو لیجئے۔ یہ اسکیم مہاتما گاندھی کی رہنمائی میں بنائی گئی ہے۔ اسکی خصوصیت یہ ہے کہ اس اسکیم کے مطابق عام باشندگان ہند بچوں کو سات برس سے چودہ برس کی عمر تک لازمی جبری تعلیم دی جائے گی۔ لازمی اور جبری تعلیم کا مفہوم خوب ذہن نشین کر لیجئے۔ جس علاقہ میں حکومت کے زور سے اسکیم نافذ ہوگی ہاں ہاں کا کوئی باشندہ نہ تو اپنی اولاد کو اس نظام تعلیمی میں شریک ہونے سے روک سکیگا اور نہ کوئی دوسرا نظام تعلیمی ایسا موجود ہوگا جس میں وہ اپنی داخل کر سکے۔ آدمی کا کیرئیر جس عمر میں بنتا ہے یا یوں کہیے کہ جس عمر میں اسکی آدمیت کی تشکیل ہوتی ہے وہ بیشتر بلکہ تمام تر اس اسکیم کے قبض و تصرف میں آ جاتی ہے۔ انگریزوں کا بنایا ہوا نظام تعلیم لازمی و جبری نہ تھا۔ اس میں جبر کا عنصر صرف اس حیثیت سے تھا کہ جو اسکے دائرے سے باہر بھیجا وہ مادی کامیابی کے مواقع سے محروم رہیگا۔ تاہم اس میں آدمی کیلئے یہ اختیار باقی تھا کہ اگر اس محرومی کو قبول کر لے تو اس نظام تعلیمی سے آزاد رہ کر جس نظام کو پسند کرے اس میں شریک ہو جائے لیکن دردھا اسکیم میں سسر سے یہ اختیار باقی نہیں رہتا۔ یہاں آدمی مجبور ہے کہ اپنی آئندہ نسل کو اسی نوعیت کا آدمی بنانا کیلئے سپرد کر دے جس نوعیت کے آدمی یہ اسکیم بنانا چاہتی ہے۔

اچھا اب دیکھیے کہ یہ اسکیم کس نوعیت کے آدمی بنانا چاہتی ہے؟ وہ بنیادی تصورات جن پر یہ پوری اسکیم تیار کی گئی ہے، ماہرین ذیل ہیں:

(۱) ہندوستان کی پوری آبادی کو "ایک قوم" فرض کیا گیا ہے۔ اسکیم میں جگہ جگہ ہم کو اس قسم

سے میرے پیش نظر اردو رپورٹ بھی ہے جو سالہ جامعہ مورخہ جنوری ۱۹۳۷ء میں شائع ہوئی ہے اور وہ انگریزی پمفلٹ

بھی ہے (BASIC NATIONAL EDUCATION) کے نام سے ہندوستانی تعلیمی سنگھ نے شائع کیا ہے۔ مگر میں زیادہ تر اردو رپورٹ ہی کا حوالہ دوں گا۔

کے فقرے ملتے ہیں :

” (مہاتما گاندھی نے) اس کا بیڑا اٹھایا ہے کہ تعلیم کی ایک ایسی راہ نکالینگے جو ہندوستان کی طبیعت کے مناسب ہو اور جس سے ساری قوم کی تعلیم کا کام کم سے کم وقت میں چل سکے (صفحہ ۱۱۱) ”

” اسے تعلیم کی اچھی پالیسی اور قوم کی ترقی کی ضروری تدبیر سمجھ کر قبول کر لینا چاہیے “ (صفحہ ۱۱۲) ”

” اور قوم کے بچوں کو اس تعلیمی اسکیم کا مقصد اور اسکی قیمت سمجھا سکے “ (صفحہ ۱۱۳) ”

اسکیم کا نام ہی ” بنیادی قومی تعلیم “ کی اسکیم ہے۔ اسکے معنی یہ ہیں کہ اس نظام تعلیم کی بنیاد ہی قومیتوں کی نفی پر رکھی گئی ہے۔ اس میں کسی کی جداگانہ قومیت کا رنگ نہیں آسکتا۔ یہ بنایا ہی اس لیے گیا ہے کہ ہماری آئندہ نسل کے ذہن سے اس تخیل کو نکال دے کہ ” ہندوستانی “ کے سوا انکی کوئی اور قومیت بھی ہے۔

(۲) شدھ ہندوستانی بن جانیکے بعد سب سے پہلی اور سب سے اہم صفت جس سے بچہ کو متصف ہونا چاہیے وہ یہ ہے کہ وہ ایک اچھا کاروباری آدمی ہو۔ ہر علم اسکو اسیلے سکھایا جائے، اور وہ اسی لیے اسکو سکھانے کے روٹی پیدا کرنے میں اس سے مدد ملے۔ اسکیم کے واضعین کی نگاہ میں آدمیت اور کمانے کی قابلیت، دونوں مترادف المعنی الفاظ ہیں۔ پوری اسکیم پر تعلیم کا مادی نقطہ نظر اس قدر غالب ہے کہ اسکے زیر اثر جو نسل پرورش پائیگی وہ مادہ پرست بن کر اٹھے گی اور خوردن برائے زیتن کے بجائے زیتن برائے خوردن کی معتقد ہوگی۔ ایک طرف تعلیم دینے والی حکومت رعایا کے بچوں کی تعلیم کا انتظام اس ذہنیت کے ساتھ کرے گی کہ اس پر تعلیمی مصارف کا کم سے کم بار پڑے اور بچے کسی ایسی دستکاری کے ذریعہ سے تعلیم حاصل کریں جسکی آمدنی سے استادوں کی تنخواہیں اور مدرسے کا خرچ نکل آئے۔ دوسری طرف پورا نظام تعلیم بچے میں یہ ذہنیت پیدا کرے گا کہ کما کھانا اسکی زندگی کا اولین بلکہ شاید ایک ہی مقصد ہے۔ تعلیم کا مرکز و محور کسی نہ کسی بنیادی دستکاری مثلاً زراعت یا نوربانی یا لکڑی یا دھات



کے کام کو رکھا گیا ہے اور پورے تعلیمی کورس کو اسی مور کے گرد گھمادیا گیا ہے۔ اس میں دو بنیادی مقصد واضعین کے پیش نظر ہیں۔ ایک یہ کہ:

”ہر سمجھ دار شہری کو سملج کا کام کرنے والا رکن ہونا چاہیے“ (ص ۱۱۳)

”یہ اسکیم ایسے بنائی گئی ہے کہ ملک میں کام کر نیوالے پیدا ہوں جو ہر مفید کام کو چاہے وہ

میلدا اٹھانے ہی کا کام ہو عزت کے قابل سمجھیں جو اپنے پاؤں پر کھڑا ہونا چاہتے ہوں“ (ص ۱۱۴)

”ہمارا مقصد عالم فاضل پیدا کرنا نہیں بلکہ ہوشیار سمجھ دار پڑھے لکھے دستکار پیدا کرنا ہے

جو صحیح خیالات اور سملج کی خدمت کا شوق رکھتے ہوں“ (ص ۱۱۵)

دوسرا مقصد یہ ہے کہ:

”ہما تاجی نے صاف لفظوں میں کہا ہے کہ حکومت کو اسکا ذمہ لینا چاہیے کہ اپنے ہونے

وانے شہریوں کے کام کی پیداوار کو اس بھاؤ (بازار کے بھاؤ) پر خریدے گی۔۔۔۔۔ ہم

اس رٹ کی پوری طرح تائید کرتے ہیں۔ اس آمدنی سے جو مالی فائدہ ہوگا اسے چھوڑ کر

یوں بھی ہمارا خیال ہے کہ سکھانیوالوں اور سیکھنے والوں کے کام کی اچھائی کو جانچنے اور

ناپنے کا کوئی پیمانہ ہونا چاہیے“ (ص ۱۱۵)

یعنی تعلیم کی کامیابی کو جانچنے اور ناپنے کا پیمانہ یہ ہے کہ طلبہ نے کتنا کمایا اور استادوں نے

انکو کتنا کمائیکے قابل بنایا۔ اسی مادسی نقطہ نظر کی بنا پر سارے پانچ گھنٹہ کے اوقات تعلیمی میں سے

۶ گھنٹہ ۶ منٹ دستکاری کے لیے وقف کیے گئے ہیں اور باقی اوقات میں جو دوسرے علوم پڑھائے جائیں گے

ان میں بھی بنیادی مقصد یہ رکھا گیا ہے کہ وہ کاروباری زندگی میں مددگار ہوں۔ اس پوری اسکیم

پر نظر ڈالنے سے یہ بات عیاں ہو جاتی ہے کہ اسکے پیش نظر ایک صنعتی سماج (INDUSTRIAL SOCIETY)

پیدا کرنا ہے جس کے افراد زیادہ تر مادسی قدروں ہی سے واقف ہوں، مادسی پیمانے ہی سے

زندگی کی ہر چیز کو ناپیں، اور بلند تر اخلاقی و روحانی چیزوں کی قدر کر نیکا ذوق ہی ان میں پرورش نہ پاسکے  
ایسی سملج کے ماحول میں ہر روحانی تہذیب خود ٹھٹھہر کر رہ جائیگی۔

(۳) اس مادہ پرست سوسائٹی میں ”شہریت“ (CITIZENSHIP) کا جو مطلق نظر (IDEAL)

اختیار کیا گیا ہے وہ یہ ہے کہ:

”یہ ہونیوالی بات ہے کہ نئے ہندوستان کی سماجی زندگی سیاست، معیشت اور تہذیب

میں جمہوریت کا رنگ دن پر دن بڑھتا جائیگا“ (ص ۳۱۱)

جمہوریت کے رنگ کا مفہوم شاید عام لوگ نہ سمجھ سکیں۔ اس کا مفہوم یہ ہے کہ ہندوستان کے باشندے

اپنی معاشرت اور تہذیب میں آئندہ ایک رنگ ہو چلے جائینگے۔ یہ دراصل اسکیم کے واضعین کا نصب العین

ہے جسکو انہوں نے شدت یقین کی بنا پر پیشین گوئی کے انداز میں بیان کیا ہے۔ اس نصب العین کو سامنے

رکھ کر وہ آئندہ نسل کو ایسی تعلیم دینا چاہتے ہیں جس سے:

”بچے کو عام طور پر انسانوں اور خاص طور پر ہندوستان کے لوگوں کی ترقی سے دلچسپی ہو جائے“

”اسکے دل میں وطن کی محبت ہو۔ وہ ہندوستان کے پچھلے زمانے کی عزت کرے اور آئیروائے

زمانے کے بارے میں یہ عقیدہ رکھے کہ یہ ایک ایسی سملج کا ٹھہر ہو گا جسکی نیوئل کر کام کرنے

اور محبت سچائی اور نیاؤ پر رکھی جائیگی۔“

”وہ سب کے دل میں ایک دوسرے کے مذہب کی اور دنیا کے سب مذہبوں کی عزت پیدا ہو جائے“

لہ کوئی شخص ہماری اس تنقید سے یہ نہ سمجھے کہ ہم کب رزق کو غیر اہم اور غیر فردی سمجھتے ہیں۔ ہمیں اسکی اہمیت سے ہرگز انکار

ہیں۔ مگر ہمارے اور دو دھائی اسکیم کے نقطہ نظر میں وہی فرق ہے جو خوردن بر آزیستن اور زلیستن بر آخوردن میں ہے۔

ایک نقطہ نظریہ ہے کہ روٹی مقصود بالذات ہو اور دوسرا نقطہ نظریہ ہے کہ مقصد حیات اس سے بلند تر ہو اور روٹی اس مقصد کی

خاطر زندہ رہنے کیلئے ہو۔ پہلا نقطہ نظر اگر کسی سوسائٹی پر چھا جائے تو اسلام اس میں زندہ نہیں رہ سکتا۔

..... دنیا کے مذہبوں کے اصول بتا کر یہ ثابت کیا جا سکتا ہے کہ خاص خاص ماٹوں میں سب مذہب ایک ہیں۔“

”قومی تہواروں اور قومی ہفتے کا منانا ہر اسکول کی زندگی میں ایک خاص چیز ہونا چاہیے۔“ (۱۹۱۱ء)

ان سب بیانات کا خلاصہ یہ ہے کہ اسکیم بنانے والوں کے پیش نظر مختلف مذاہب کے پیروں کو ملا کر ایک سماج یعنی ایک صہیت اجتماعی یا ایک وسیع سائیٹی بنانا ہے۔ اسلئے وہ ہر مذہب کی ایسی تعلیم کو بچوں کے ذہن سے خارج رکھنا ضروری سمجھتے ہیں جو ان میں مذہبی انفرادیت پیدا کرتی ہوں۔ تمام مذاہب کے متعلق یہ نظریہ انکے ذہن میں بٹھانا چاہتے ہیں کہ ان میں اصلاً کوئی فرق نہیں۔ وطن پرستی ان میں پیدا کرنا چاہتے ہیں تاکہ وہ مذہبیت کی بنیاد پر الگ الگ رہنے کے بجائے وطنیت کی بنیاد پر ایک دوسرے سے پیوست ہو جائیں۔ ہندوستان کے پچھلے زمانے کی عزت انکے دل میں پیدا کرنا چاہتے ہیں تاکہ ان سب میں قومی افتخار کے جذبات ایک ہی سرچشمے یعنی ہندوستان کے زمانہ ماضی سے پیدا ہوں اور بیرون ہند کی تاریخ سے انکے جذبات کا تعلق منقطع ہو جائے۔

وطنی قومیت بنانے کے لیے یہ چار عنصر ضروری ہیں، اور ہر وہ تعینمی اسکیم جس کا بنیادی مقصد وطنی قومیت بنانا ہو اس پر مجبور ہے کہ مذاہب کے ایسے علم کو آئندہ نسل کے دل و دماغ سے دور رکھے جو ان کے فروع اور اختلاف کو نمایاں کرے اور اگر وہ شرک اور توحید، خدا پرستی اور بت پرستی، پیغمبر اور اوتار، عقیدہ آخرت اور عقیدہ تناسخ کے فرق کو بچوں کے ذہن میں اتر جا دے تو اپنے عین مقصد کو نقصان پہنچائیگی۔ اسکے لیے تو ناگزیر ہے کہ بچوں کے مذہبی علم کو صرف اس قسم کی باتوں تک محدود رکھے کہ دیکھو جھوٹ بولنا سب مذہبوں میں گناہ ہے، چوری سب میں حرام ہے، زنا کو سب منع کرتے ہیں، وغیرہ۔ اسی طرح وہ اس پر بھی مجبور ہے کہ جن قوموں کو افتخار کے جذبات بیرون ہند کی تاریخ سے ملتے ہیں ان کے اس سرچشمے کو بند کرے اور پرچین کسے کے ہندوستان سے ان کا تعلق جوڑے۔ اگر وہ محمد صلی اللہ علیہ وسلم اور عمر اور علی اور

خالد رضی اللہ عنہم سے وابستگی کو یونہی قائم رہنے دینی تو اپنے اساسی مقصد پر خود ضرب لگائیگی۔ اس چیز کو ہاتھ آتا گا مذہبی صحاف طور پر بیان کر دیا ہے:

”ہم نے دروہا کی تعلیمی اسکیم سے مذاہب کی تعلیم کو باہر رکھا ہے اس لیے کہ آج مذہب جس طرح پڑھائے جاتے ہیں اور جس طرح ان پر عمل کیا جاتا ہے وہ وحدت پیدا کرنے کے بجائے اختلاف پیدا کرنے کا موجب ہے۔ مگر میں یہ رائے رکھتا ہوں کہ جو سچائیاں تمام مذاہب میں مشترک ہیں وہ سکھائی جاسکتی ہیں اور سکھائی جانی چاہئیں۔“

اس صحاف معلوم ہوتا ہے کہ مذہبی عقائد کی تعلیم دینا اس پالیسی اور اس مقصد ہی کے خلاف ہے جس کے لیے یہ ساری اسکیم بنائی گئی ہے۔ ڈاکٹر ذاکر حسین خان صاحب اپنے ایک بیان میں فرماتے ہیں کہ ڈاکٹر ذاکر حسین کی اسکیم میں یہ تو کہیں نہیں لکھا کہ مذہبی تعلیم نہ ہونی چاہیے۔ اس وقت جو طریقہ جاری ہے، ہم نے اسی کو برقرار رکھا ہے، یعنی مدرسہ کے اوقات کے ماسوا جو گروہ چاہے اپنے بچوں کی مذہبی تعلیم کا انتظام کر لے۔ لیکن مہاتما گاندھی کا بیان اور خود ڈاکٹر ذاکر حسین کی اپنی اسکیم ان کے اس قول کی تکذیب کیلئے کافی ہے۔ جس قسم کی شہریت پیدا کرنے کو انہوں نے اپنی تعلیمی اسکیم کا مقصد ٹھہرایا ہے، اسکو یہ چیز بھی نقصان پہنچائیگی کہ مسلمان یا دوسرے مذاہب کے بیرو اپنے بچوں کی مذہبی عقائد کی تعلیم خارج از اوقات مدرسہ دیں۔ اگر وہ متضاد باتیں نہیں کرنا چاہتے تو انہیں یوں کہنا چاہیے کہ ہماری خواہش تو یہی ہے کہ کوئی گروہ اپنے بچوں کو ایسے عقائد کی تعلیم نہ دے جو ہمارے نصاب تعلیم کے برعکس انہیں یہ سکھاتے ہوں کہ سب مذاہب کے اصول ایک نہیں ہیں۔ لیکن اگر کوئی گروہ اوقات مدرسہ کے ماسوا ایسی تعلیم دینا چاہے تو ہم مجبوراً اسے برداشت کریں گے کیونکہ جبراً ہم اسے روک بھی نہیں سکتے۔ ڈاکٹر صاحب ایک معقول اور تعلیم یافتہ آدمی ہیں۔

۱۷ مئی ۱۹۵۸ء مورخہ ۸ جولائی ۱۹۵۸ء

۱۷ مئی ۱۹۵۸ء مورخہ ۸ جولائی ۱۹۵۸ء

وہ کم از کم اُصناد میں تیز تو کر سکتے ہیں۔ انکے لیے یہ سمجھنا مشکل نہیں ہے کہ ایک نظام تعلیمی کی پالیسی یا تو یہ ہو سکتی ہے کہ بچے میں اسلامی قومیت کا شعور پیدا کیا جائے یا یہ ہو سکتی ہے کہ اس میں ہندوستانی قومیت کا (ہندوستانیّت کا نہیں بلکہ ہندوستانی قومیت کا) شعور پیدا کیا جائے۔ اگر انکے تجویز کردہ نظام کی پالیسی پہلی ہے تو وہ بتائیں کہ انکے نصاب میں کونسی چیز ہے جو کسی مسلمان بچے میں اسلامی قومیت کا شعور پیدا کرتی ہو، یا پیدا کرنا اور کنارا اسکو کم از کم باقی ہی رکھتی ہو؟ اور اگر انکی پالیسی دوسری ہے تو وہ صاحب اس بات کا اقرار کیوں نہیں کرتے کہ ہم اسلامی قومیت کا شعور بنا کر ہندوستانی قومیت کا شعور پیدا کرنا چاہتے ہیں؟ یہ کیا ہے کہ وہ صرف دوسری پالیسی اختیار بھی کرتے ہیں، اور پھر مسلمانوں کو یہ بھی یقین دلانا چاہتے ہیں کہ ہم تمہارے بچوں میں اسلامی قومیت کا شعور بنا نا نہیں چاہتے؟ اگر وہ شمال کی طرف چل کر یہ سمجھتے ہیں کہ جو لوگ جنوب کی طرف جانا چاہتے ہیں ان کا مقصد بھی فوت نہ ہوگا، تو وہ ہمیں معاف فرمائیں، ہمیں انکے ذی عقل ہونے میں بھی شبہ ہے۔ اور اگر وہ ارادہ ہی رکھتے ہیں کہ جنوب کی طرف پہنچنے کی خواہش رکھنے والوں کا مقصد فوت ہو جائے، مگر انہیں یقین یہ دلانا چاہتے ہیں کہ ان کا مقصد فوت نہ ہوگا تو پھر منافقت کا شدید التزام ان پر عائد ہوتا ہے، اور بہتر ہے کہ وہ اس بچے کی کوشش فرمائیں۔

دروہا اسکیم کے انگریزی ایڈیشن میں تفصیلی نصاب درج کیا گیا ہے، انوس کہ اس کا ترجمہ اردو میں شائع نہیں کیا گیا ورنہ اسے دیکھنے کے بعد ہر شخص اندازہ کر سکتا تھا کہ اس نصاب میں مسلمان بچوں کے شعور اسلامی کو فنا کر نیک کس قدر مکمل انتظام کیا گیا ہے۔

مادری زبان کے شعبہ میں تیسرے درجہ والوں کو پودھ، ایشیائی اور محمد کی اور چوتھے درجہ والوں کو بڑے بڑے آدمیوں، مثلاً زرتشت، اسقراط، حسین، ابراہام لنکن، ٹالسٹائے، سن یات سین اور گاندھی کی کہانیاں پڑھائی جائیں گی۔

سماج کے علم میں ویدک عہد کی کہانیوں کیساتھ موسیقی، ابراہیم اور مارکس اریٹیس کے حالات



- اور درجہ چہارم میں قدیم ہندوستان، لہجہ متسی چین اور عیسائی اور عیسائیوں کے حالات بتائے جائیں گے۔
- درجہ پنجم میں خاص طور پر اسلامی دور کو رکھا گیا ہے اور اسکے خاص خاص مضامین یہ ہیں:
- ۱- محمدؐ، عمرؓ، علیؓ، حسینؓ، عمر ابن عبد العزیز کے حالات۔
  - ۲- ہندوستان سے مسلمانوں کے تعلق کی ابتدا۔ محمد بن قاسم۔ خواجہ معین الدین چشتی۔
  - ۳- ہندی اسلامی تہذیب کے ارتقار کی داستان۔
  - ۴- ہندوؤں اور مسلمانوں کے مذہب ایک دوسرے پر کس طرح اثر انداز ہوئے۔ اس کی توضیح امیر خسرو، کبیر، گردناک، اکبر اور داراشکوہ کے حالات سے۔
  - ۵- مشترک تمدنی زندگی کا ارتقار۔ غذا، لباس، تفریحات، مشترک ہتوار، معاشرتی رسوم اور آداب و اطوار۔
  - ۶- مشترک سیاسی زندگی اور ملکی نظم و نسق؛ شیر شاہ، اکبر اور ٹوڈرل۔
  - ۷- زبانِ ادب میں ہندوؤں اور مسلمانوں کے تعلقات اور ہندوستانی کا ارتقار بحیثیت مشترک زبان کے۔
  - ۸- فنون لطیفہ اور موسیقی۔ امیر خسرو، تان سین۔ ہندو مسلم فن تعمیر اور اسکے نمونے۔
  - ۹- حسب ذیل شخصیتوں کے حالات زندگی: البیرونی، ابن بطوطہ، فیروز شاہ تغلق، بابر و ہاندلی بیگم نورجہاں، اور چند صوفی بزرگ مثلاً دادو، کبیر، نانک، بابا فرید۔
  - ۱۰- دنیا کو اسلامی تہذیب نے کیا دیا۔ علیؓ بحیثیت انسان اور عالم۔ بلالؓ بحیثیت نمائندہ حبشی جمہوریت۔ ہارون الرشید کی علمی سرپرستی۔ صلاح الدین بحیثیت نمائندہ شجاعت مسلمین۔ عبدالرحمن الناصر اولیٰ اندلس کی اسلامی تہذیب۔ اسلامی سلطنت کی وسعت جغرافیائی تعلق کیساتھ۔
- اس پورے نقشہ میں دیکھیے، مسلمانوں کے پیغمبر اور مذہبی پیشوا عام مشاہیر کی صف میں

ہیں۔ بلکہ کہیں کہیں انکو گوتوں کیساتھ بٹھایا گیا ہے۔ مسلمان بچے ان کو اس حیثیت سے نہ جانینگے کہ وہ ان کے دین کے ستون ہیں بلکہ اس حیثیت سے جانینگے کہ دنیا کے دو سر بڑے بڑے آدمیوں میں سے وہ بھی ہیں۔ ہندوستان میں اسلامی تہذیب کی تاریخ اس طرح ان کے دماغ میں اتاری جائیگی کہ ہندو اور مسلمانوں کے مذہب اور تہذیب کے میل جول سے جو چیز اکبر اور داراشکوہ اور کبیر اور نانک نے پیدا کی اس کی خوبی اور عقولیت ان پر نقش ہو جائے۔ اس کے ان میں کبیر پنشنی اور برہم سماجی شعور تو پیدا ہو سکتا ہے، مگر اسلامی شعور ہرگز پیدا نہیں ہو سکتا۔ اس تعلیم کیساتھ اگر ہمارے علمائے (طبعاً) کچھ مذہبی تعلیم کا پیوند لگو ابھی دیا تو اس سے کیا حاصل ہوگا؟ سارا نظام تعلیمی جس بنیاد پر اٹھایا گیا ہے، جو مقصد اسکی اساس میں رکھ دیا گیا ہے اور جس تعلیمی پالیسی پر یہ تعمیر شروع سے آخر تک ہوئی ہے اس میں دینیات کی تعلیم کا جوڑ قطعاً بے نتیجہ ہوگا۔ اسلامی ہائی اسکولوں میں دینیات کی تعلیم سے جو کچھ نتائج حاصل کیے گئے ہیں بس ویسے ہی کچھ نتائج اس وردھا اسکیم میں بھی دینیات کی تعلیم لگانے سے حاصل ہو جائیں گے۔

(۴) واحد قومیت، مادہ پرست سوسائٹی اور مخلوط سماج کی اس تشکیل میں اخلاقی رنگ بھی ضروری تھا، اسلئے کہ اخلاق کے بغیر نئی ہندی تہذیب نامکمل رہی جاتی ہے۔ مذاہب اور انکی شریعتوں کو تو تعلیم سے خارج کر دیا گیا۔ اسکے بعد یہ سوال پیدا ہوا کہ آخر ان شہریوں کی اخلاقی تربیت کس بنیاد پر ہو؟ وردھا اسکیم نے اس سوال کو اس طرح حل کیا کہ ہند جدید کے ”پیغمبر“ مہاتما گاندھی کی روحانی تعلیم پر ”ہندوستانی قوم“ کے اخلاق کی بنیاد رکھی ہے۔

”ہندوستان کی زندگی کا راستہ الگ ہے۔ اس نئے طرح کی آزادی حاصل کرنے

کیلیے ہمساکہ طریقہ لیا ہے۔ ہمارے بچوں کو یہ سکھانینکی ضرورت ہے کہ ہمساکہ طریقہ

ہمساکہ اچھا ہے“ (جامعہ صفحہ ۱۱۱)

”جن لوگوں نے قوموں کو آزاد کرایا ہے اور امن ذریعہ سے صلح حاصل کی ہے ان

کی کہانیاں کورس کی کتابوں میں خاص طور پر ہونی چاہئیں۔ انسانوں کی زندگی سے ایسے سبق سکھانے چاہئیں جن سے احمسا اور اسکے ساتھ کی خوبیوں کا احسا اور دھوکے

اور دغا سے اچھا ہونا ثابت ہو“ (ص ۱۱۹)

اس طرح تمام مذاہب کی تعلیم خارج کر کے مہاتما گاندھی کے مذہب کی تعلیم داخل کر دی گئی۔ اب جو نسل ہندوستان کی درسگاہوں پرورش پا کر نکلے گی اس کے اخلاقی تصورات دین گاندھی پر مبنی ہونگے۔ ہندوستان کی زندگی کا راستہ — اور مذہب کا کوئی مفہوم اسکے سوا نہیں کہ وہ زندگی کا راستہ ہی ہے — یہ ہوگا کہ وہ جہاد بالسیف کو دھوکے اور دغا کا قریبی رشتہ دار سمجھیں اور احمسا کو عقیدۃ اس پر ترجیح دیں گے۔

سات برس سچودہ برس کی عمر تک لڑکوں اور لڑکیوں کو یہ تعلیم لازماً اور جبراً دی جائیگی اور اس عمر میں یہ بچے اس نظام تعلیمی کے سوا کسی دوسرے نظام تعلیم میں شامل نہ ہو سکیں گے، اور جو والدین خود غیر تعلیم یافتہ ہیں یا جن کے پاس مالی ذرائع مفقود ہیں وہ بطور خود بھی انکی مذہبی تعلیم کا کوئی انتظام نہ کر سکیں گے۔ حد تک ہے۔ دوسری نسل جو دروہا اسکیم کے مدرسوں سے تعلیم پا کر اٹھے گی اس پر مادی نقطہ نظر اور جدید مہندی قومیت کے تصور کا اتنا غلبہ ضرور ہوگا کہ اسے اپنی اولاد کو مذہبی تعلیم دینے کی زیادہ پروا نہ ہوگی۔ لہذا یقین رکھنا چاہیے کہ تیسری نسل تک پہنچتے پہنچتے ہندوستان ”ایک قوم“ بن جائیگا۔

انگریزوں نے کال سائیس اور احمسا کو کھانسی کی بیماری قرار دیا اور ہندوستان کو پورا انگریزیا کی پورے ہندوستان میں آدھا انگریز ہندوستان بنانے کی پالیسی اختیار کی اور اس پر ہی قدم رکھا ہے اور اسی مرحلہ پر وہ اسکیم ہماری جامعہ ملیہ اسلامیہ شیخ سے بنوائی ہے جو انشا اللہ سارے ہندوستانیوں کو پورا ”ہندوستانی“ بنا کر چھوڑے گی۔ اسکے بعد کسے شک ہو سکتا ہے کہ تاریخ میں ڈاکٹر ذاکر حسین خاں کا مرتبہ میکانے سے بہت بلند ہے، اور یہ مہاتما گاندھی کی مہربانی

ہے کہ انہوں نے یہ شرف خود حاصل کرنے کے بجائے ڈاکٹر صاحب کی طرف منتقل کر دیا!

(۱۰)

سی پی میں ایک دوسری تعلیمی اسکیم بنائی گئی ہے جو ”دو یا مندر اسکیم“ کے نام سے مشہور ہے۔ اسکے مصنف صوبہ کے وزیر اعظم پنڈت شمسکلا ہیں جو مالوی جی کے خاص چیلوں میں سے ہیں۔ انہوں نے یہ نام الہ آباد کے دو یا مندر ہائی اسکول سے لیا ہے جو مالوی خاندان کا قائم کیا ہوا ہے۔ تحصیل اور نعتہ گروکل سٹم سے ماخوذ ہے۔ کانگریس پارٹی نے ۳۰ جولائی ۱۹۳۷ء کو انکی صدارت میں ایک کمیٹی بنائی تھی جبکہ مقصد دیہات میں عمومی لازمی تعلیم کیلئے ایک اسکیم وضع کرنا تھا۔ ۳۱ اگست کو یہ کام مکمل ہوا، ۵ نومبر کو حکومت سی پی کے تسلیم کردہ تعلیمی ادارات کی فڈریشن نے اور ۲۴ نومبر کو محکمہ تعلیم کے افسروں کی مجلس نے، اور ۳۱ دسمبر کو سی پی اسمبلی کی کانگریس پارٹی نے اسے منظور کیا، مگر مارچ ۱۹۳۸ء تک اس کی زیارت نہ اسلامی تعلیمی ادارات کو، نہ اسلامی اخبارات کو، نہ خود سی پی اسمبلی کے مسلمان ممبروں کو نصیب ہوئی۔ مسلمانوں کے سامنے یہ ایک مارچ کے اجلاس اسمبلی میں یہ اسکیم اس وقت آئی جب حکومت کے بچے میں اسکے لیے دو لاکھ روپیہ سالانہ کی امداد منظور کرنے کی تجویز پیش کی گئی۔ اسمبلی کے ۴۴ مسلمان ممبروں میں ۱۳ نے سختی کیساتھ اسکی مخالفت کی۔ چودھویں مسلمان ممبر نے تھے جنہیں اس وقت وزارت کا شرف حاصل تھا۔ مگر انہوں نے بھی رکن حکومت ہونیکے باوجود رائے دینے سے احتراز کیا۔ اسکے معنی یہ ہیں کہ جو لوگ ۸ لاکھ مسلمانان صوبہ متوسط کے باضابطہ نمائندے ہیں وہ اسے بالاتفاق نامنظور کر چکے ہیں اور اسکے بعد سے مسلمان کی تمام نمائندہ جماعتیں، حتیٰ کہ

۱۶ نیشنل کال مورخہ ۲۸ جون ۱۹۳۸ء

۱۶ ”دو یا مندر اسکیم“ شائع کردہ حکومت صوبہ متوسط - صفحہ ۶-۷-۸ - میرے پاس سی پی گورنمنٹ کی شائع کردہ اردو اور انگریزی دونوں اسکیمیں ہیں مگر میں اردو و انگریزی کی سہولت کیلئے اردو ایڈیشن کا حوالہ دوں گا۔



صوبہ متوسط کی مسلم قوم پرست جماعت، اور اسلامی اخبارات نے بالاتفاق اسکی مخالفت کی ہے، لیکن ۱۴ ستمبر ۱۹۴۷ء کو کانگریسی حکومت کی جانب سے جو پریس کمیونک شائع کیا گیا ہے اس میں "چند مسلمان افراد اور بعض مسلمان جماعتوں کی مخالفت" کہہ کر اس متحدہ قومی مخالفت کو ہلکا کر نیکی کوشش کی گئی ہے، بالکل اسی انداز میں، جس میں انکے انگریز استاد اب سے دو سال پہلے تک خود انکی چرخ پکار کو ہلکا قرار دیا کرتے تھے۔

اسکیم کو منظور کرنے کے بعد جو مجلس نصاب بنائی گئی اس میں سی پی کا ایک مسلمان بھی نہ لیا گیا بلکہ باہر سے ڈاکٹر اکرم حسین خاں اور ڈاکٹر اشرف کی خدمات حاصل کی گئیں تاکہ نئی سرکار کے منشا کے مطابق کام کر سکیں۔ مسلمانوں کے "نمائندے" بھی صرف نصاب کے اصول مقرر کرنے کی حد تک مامور بکار رکھے گئے۔ اصل کام تو نصاب کے اصولوں کو عملی جامہ پہنانا یعنی کتب نصاب مقرر کرنا ہے جسے ٹکسٹ بک کمیٹی کرتی ہے، اور اس کمیٹی میں برائے نام بھی کوئی مسلمان نہ رکھا گیا۔ یہ بالکل اس کمیٹی کے اختیار میں ہے کہ اصولوں کو جس شکل میں چاہے ڈھال دے، اور یہ اختیار بالکل ہندووں کا حصہ ہے۔ اسکے معنی یہ ہیں کہ سی پی کے حکوم مسلمان اپنی آئندہ نسل کی تعلیم کے معاملہ میں کچھ نہیں بول سکتے۔ انکے نئے حکمران جو کچھ انکے حق میں فیصلہ کر دیں اسکے آگے انہیں سر جھکا دینا چاہیے۔ یہ ہے اُس "سوراج" کی حقیقی تصویر جس کے لیے کانگریس جدوجہد کر رہی ہے اور اس تصویر کو قبولیت کا شرف جناب مولانا ابوالکلام نے عطا فرمایا ہے کہ ۲۵ جون ۱۹۴۷ء کو آپ بنفس نفیس ودیا مندر ٹریننگ اسکول (دردھا) میں تشریف لے گئے اور "قومی تہذیب" کو ترقی دینے والے اس ادارہ کی مدحت سرائی فرمائی۔

یہ اسکیم خالصتہً دیہی علاقوں کیلئے بنائی گئی ہے، یعنی اسکا اثر سی پی کے ان لاکھوں مسلمانوں پر

لے نیشنل کالج مورخہ ۲۴ جون ۱۹۴۷ء۔ "قومی تہذیب" کا لفظ خود حضرت والا ہی کی زبانی اس اخبار نے نقل کیا ہے۔

۱۷ سی پی گورنمنٹ کانگریس کمیونک مورخہ ۱۴ ستمبر ۱۹۴۷ء۔



پڑ گیا جو ۱۹۶۲ء قیروں میں بکھرے ہو اور ۹۸ فیصدی ہندو اکثریت میں گویا آٹے میں نمک کی حیثیت سے پھیلے ہوئے ہیں۔ نئی کانگریسی حکومت، انکی تعلیم کا انتظام کرنے کا ذمہ نہیں لینا چاہتی بلکہ یہ چاہتی ہے کہ یہ لوگ ۹۸ فیصدی ہندو اکثریت کیساتھ مل کر اس تعلیمی انتظام کو قبول کریں جو مجموعی طور پر کیا جائے۔ اسی غرض کیلئے یہ اسکیم بنائی گئی ہے۔ خصوصیات حسب ذیل ہیں:

(۱) جو مدارس اس اسکیم کے تحت قائم کئے جائینگے انکا نام "دو یا مندر" تجویز کیا گیا ہے۔ غلط مندر سے صاف صحبت کی جواتی ہے۔ ایک عام ہندوئی مندر کے معنی ہندوؤں کی عبادت گاہ ہے۔ مگر سی پی کی حکومت یہاں تک اندھی، دونوں کے اصرار سے کہ یہ نام قابل اعتراض نہیں ہے۔ گویا اس امر کا فیصلہ کہ مسلمانوں کو نزدیک کیا چیز قابل اعتراض ہونی چاہئے اور کیسا نہ ہونی چاہئے خود مسلمانوں کے نزدیک بلکہ انکو حکمرانوں کے نزدیک ہے۔ اس پر مزید فریب کاری ملاحظہ ہو۔ کہا جاتا ہے کہ مسلمان اپنے طرح سے جو مدرسے قائم کریں انکا نام دو یا مندر نہیں، بیت العلم رکھ لیں۔ مگر اسکیم کے تحت مدرسہ صرف اس جگہ قائم کیا جاسکتا ہے جہاں کم از کم چالیس لڑکے پڑھنے والے ہوں اور جس کیلئے کم از کم دو سو روپے سالانہ آمدنی کی جائداد وقف کی جائے۔ اسکے معنی یہ ہیں کہ جہاں مسلمان اتنی اقلیت میں ہیں کہ انکی آبادی سے ۴۰ لڑکے فراہم نہیں ہو سکتے، یا جہاں وہ اس قدر غریب ہیں کہ مطلوبہ زمین وقف نہیں کر سکتے وہاں ان کے بچوں کو صحیح اٹھ کر مندر جانے کی تیاری کرنی ہوگی۔ اس کا نفسیاتی اثر جو کچھ آئندہ نسل پر ہوگا اسکا اندازہ ہر شخص کر سکتا ہے۔

(۲) اسکیم مردست اختیار ہے، مگر آگے چل کر اسکو جبری بنا دیا جائیگا، یعنی ہر اس گاؤں یا مجموعہ دیہات کو جس سے چالیس لڑکے لڑکیاں فراہم ہوں ایک دو یا مندر لازماً قائم کرنا ہوگا۔

۱۰ دو یا مندر اسکیم، صفحہ ۶

۱۱ ہر بچن مورخہ ۱۵ اکتوبر ۱۹۶۲ء - اور سی پی گورنمنٹ کا پریس کمیونک مورخہ ۱۴ ستمبر ۱۹۶۲ء۔

۱۲ سی پی گورنمنٹ کا کمیونک مورخہ ۱۴ ستمبر۔

۱۳ دو یا مندر اسکیم - صفحہ ۶-۸

وہاں لوگوں کو مجبور کیا جائیگا کہ دوسروں پرے ماہانہ آمدنی کی جائداد وقف کریں۔ اور اس علاقہ کی تمام خیرات بھی دویا مندر کی طرف منتقل ہوگی۔ اسکیم کے آخر میں ارشاد ہوا ہے:

”چھوٹے بڑے مٹھوں اور دیگر مذہبی اور خیراتی اداروں، مندروں، مسجدوں وغیرہ کے مالکوں اور متولیوں کو احساس ہونا چاہیے کہ ہندوستان کی تاریخ میں اب وہ وقت آگیا ہے کہ وہ ادخود پیش قدمی کریں اور اس سے پہلے کہ وقت ہاتھ سے نکل جائے اپنی خدمات پیش کر بیجا فخر حاصل کریں (اسکیم - صفحہ ۱۵)

اسکے معنی یہ ہیں کہ یہ ایک جبری و لازمی اسکیم ہے اور مسلمانوں کے مذہبی اوقاف اور مساجد اوقاف بھی اس میں حصہ لینے پر مجبور کیے جائیں گے۔

(۳) ہر مدرسہ کیلئے ایک کمیٹی بنائی جائیگی جسکے ارکان کا بیشتر حصہ حق رائے دہندگی بالغان کے اصول پر مخلوط انتخاب سے منتخب ہوگا۔ اور مدرسہ کی جائداد منقولہ وغیر منقولہ دیہاتی پنچایت یا ڈسٹرکٹ کونسل یا حکومت صوبہ کی ملک متصور ہوگی۔ اسکے معنی یہ ہیں کہ مسلمان انتظام سے بھی بے دخل اور ملکیت سے بھی بیدخل۔ ان کا کام صرف اپنا مال اور اپنے بچے حوالہ کر دینا ہے۔

(۴) مدرسہ میں عموماً ایک ہی مدرس ہوا کریگا جسے ۵ سال کیلئے امتحاناً مقرر کیا جائیگا، پھر ہر سال کیلئے منتقل کر دیا جائیگا۔ اگر کمیٹی کی رائے میں اس کا رویہ نامناسب ہو تو وہ اسے نکال دیگی۔ اسکے فرائض یہ ہونگے کہ مقررہ نصاب کے مطابق تعلیم دے اور گاؤں کے تمام معاملات کو ”قومی رنگ“ (National Out Look) میں رنگنے کی کوشش کرے۔ قومی رنگ کا مطلب صاف ہے۔ بچوں میں اور اپنے

۱۵ دویا مندر اسکیم صفحہ ۶-۸-۹-۱۵

۱۶ ایضاً صفحہ ۱۰ و ۱۱

۱۷ ایضاً صفحہ ۱۲ و ۱۳

زیر اثر آبادی میں واحد قومیت کی روح پھونکتا اور ملی امتیاز کو مٹا دینا۔ یہ کام قریب قریب کلیدتہ ہندو مدرسین ہی سے لیا جائیگا۔ مسلمان کا اول تو انتخاب میں آنا مشکل۔ اور اگر کوئی قسمت کا مارا آ گیا تو کمیٹی یہ کہہ کر باسانی اسے نکال دیگی کہ یہ ”قومی رنگ“ نہیں دیتا یا مقررہ نصاب کے خلاف بعضی کچھ (یہی کلمہ و نثار وغیرہ) سکھاتا ہے۔ نتیجہ یہ ہوگا کہ سات برس تک مسلمان لڑکوں اور لڑکیوں کو اس لیے کہ تعلیم مخلوط ہوگی (کلیدتہ ایک ہندو استاد کے زیر اثر اور کثیر التعداد ہندو بچوں میں گھرا ہوا رہنا پڑے گا جہاں ”قومی رنگ“ ہر طرف سے ان کو محیط ہوگا اور خدا اور رسول کا نام تک ان کے کانوں میں نہ پڑے گا بجا کہ اسلامی زندگی کا کوئی نشان وہ دیکھ سکیں۔

وہ اغراض و مقاصد میں تصریح کی گئی ہے کہ گاؤں کے بچوں میں ”قومی نقطہ نظر“ پیدا کیا جائیگا۔ ”وہ دیا مندر ایک اہم سوشل مرکز کا کام دیگا جہاں استاد بچوں کو والدین، لڑکے لڑکیاں سب جمع ہو کر ان مسائل کو جن سے انکو سابقہ پڑتا ہے بحث مباحثہ کر کے حل کرنے کی کوشش کریں گے خواہ وہ مسائل ”قومی“ ہوں، سوشل ہوں یا تعلیمی“۔ اس کا مطلب یہ ہے کہ ان وہ دیا مندروں کے ذریعہ سے دیہات کی منتشر و پراگندہ مسلمان آبادی کو کثیر التعداد ہندو آبادی میں جذب کرنے کی ایک منظم کوشش کی جائے گی اور تربیت یافتہ مہاشے تمام دیہی علاقوں میں پھیلا دیے جائیں گے تاکہ وہ گاؤں کی پوری زندگی کو اپنے گرد مٹکنز کر لیں اور نہ صرف تعلیم کے ذریعہ سے بلکہ سوشل اور سیاسی سرگرمیوں کے ذریعہ سے بھی سب کو ایک اجتماعی وحدت بنادیں۔ اس طرح رفتہ رفتہ دیہات کی مسلمان آبادی خود بخود ناپید ہو جائے گی اور چند سال بعد جو مسلمان آنکھیں بھاڑ بھاڑ کر دیکھیں گے تو انہیں معلوم ہوگا کہ وہ صرف شہر و

۱۰ وہ دیا مندو اسکیم صفحہ ۸

” ” ”

میں رہ گئے ہیں، اصلی ہندوستان یعنی دیہی ہندوستان میں ان کا کہیں پتہ نہیں۔  
 (۶) ذریعہ تعلیم مادری زبان ہوگی اور مادری زبان کی تفسیر حکومت کے کمیونک  
 میں یہ کی گئی ہے کہ اس سے مراد علاقہ کی زبان ہے۔ یعنی وہ زبان نہیں جو بچہ کی ماں  
 بولتی ہے بلکہ وہ زبان جو علاقہ کی ماں بولتی ہے۔ اب صوبہ متوسط میں تلاش کیجیے کہ  
 کونسا علاقہ ہے جس کی ماں اردو بولتی ہو۔ وہاں کے آٹھ لاکھ مسلمانوں کی مائیں قسب  
 کی سب خالص اردو بولنے والی ہیں، مگر بحیثیت مجموعی علاقے دو ہی قسم کے ہیں، یا  
 مرہٹی بولنے اور لکھنے والے، یا ہندی (ناگری رسم الخط کے ساتھ) لکھنے اور بولنے  
 والے۔ لہذا مادری زبان کی تفسیر علاقہ کی زبان سے کرنے کا مطلب یہ ہوا کہ اردو  
 خود بخود خارج از بحث ہوگئی۔ مسلمان اگر چاہیں تو اردو مدرسہ قائم کر سکتے ہیں، مگر صرف  
 اس جگہ جہاں وہ چالیس بچے اردو پڑھنے والے فراہم کریں اور دو سو روپے سالانہ  
 آمدنی کی جائداد دے سکیں۔ جہاں اقلیت یا غربت کی وجہ سے وہ ایسا نہ کر سکیں گے  
 (اور شاندھی پی میں بہت ہی کم مقامات پر وہ ایسا کر سکیں گے) وہاں ان کے بچوں کو  
 مرہٹی یا ہندی میں ہی سب کچھ پڑھنا ہوگا۔ اس کے بعد ”متحدہ قومیت“ آپ سے  
 آپ پیدا ہوگی۔

(۷) حکومت کی پوری طاقت اس اسکیم کو کامیاب بنانے میں صرف ہوگی۔  
 ابتدائے تعلقہ اور تحصیل میں حکومت اپنے خرچ سے چند ودیا مندر قائم کرے گی۔  
 مدرسوں کی تنخواہیں حکومت کے خزانہ سے ملیں گی۔ ودیا مندر تعمیر کرنے کے لیے

۱۷ ستمبر ۱۹۴۷ء مورخہ ۱۲ ستمبر ۱۹۴۷ء

ضروری سامان بھی حکومت دے گی۔ تمام سرکاری محکمے و دیامندر کی پشت پر مدد کے لیے حاضر رہیں گے۔ محکمہ زراعت، محکمہ طبابت و حفظانِ صحت، محکمہ امداد باہمی، محکمہ علاج حیوانات، محکمہ تعلیم، غرض سب اپنے اپنے دائرہ میں دیا... مندروں کو ماڈمی، علمی و فنی اور اخلاقی و نفسیاتی امداد دینگے۔ یہ معنی ہیں قومی جمہوری حکومت کے۔ ۸ لاکھ مسلمان اس جمہوریت کا ایک جز ہیں تو ہوا کریں۔ دولت مشترکہ کی پیدائش میں ان کا حصہ ہے تو ہوا کرے۔ مگر ہیں تو وہ اقلیت میں۔ لہذا جس دولت اور طاقت فراہم کرنے میں ان کا حصہ ہے اس کا مصرف متعین کرنے میں ان کا حصہ نہیں ہے۔ اس کو اکثریت اپنے منشا کے مطابق استعمال کرے گی اور ایسے کاموں میں استعمال کرے گی جو ان بے زور حصہ داروں کی ہستی ہی کو ختم کر دیں۔

(۸) سی پی میں ابتدائی تعلیم نوکل بورڈوں اور میونسپل کمیٹیوں کے حدود عمل سے تعلق رکھتی ہے، اور چونکہ ہر جگہ اکثریت ہندوؤں کی ہے ایسے یہ جماعتیں اردو مدرسوں کو بند کر رہی ہیں اور ان کی جگہ دیامندر قائم کرنے پر تلی ہوئی ہیں۔ مسلمان اپنی اقلیت کے باعث کسی طرح اس ظلم کو نہیں روک سکتے۔ آگے چل کر آپ دیکھینگے کہ ان مجلسوں کی پوری طاقت دیامندر قائم کرنے میں صرف ہوگی۔ جو ٹیکس مسلمانوں سے لیا جائے گا وہ ان کی مرضی اور ان کے مفاد کے خلاف صرف کیا جائے گا اور مسلمانوں کے احتجاج کو استحقار کے ساتھ ٹھکرا دیا جائے گا۔ حال میں ضلع امراتلی کی ورڈ میونسپل کمیٹی نے اردو اسکول کو اردو دیامندر بنا دیا، مسلمانوں نے احتجاج

۱۱ دیامندر اسکیم صفحہ ۱۱



کیا، مگر پرکاش کے برابر بھی اسکی وقعت نہ کی گئی۔ سچ فرمایا پنڈت جواہر لال نہرو نے۔ جمہوریت کے معنی ہی ہیں کہ اکثریت اقلیت کو دبا کر رکھے!

(۹) دروہا میں دو یا مسندوں کیلئے اساتذہ تیار کرنے کا انتظام کیا گیا ہے اور ایک ٹریننگ اسکول قائم کر دیا گیا ہے۔ اس میں ۱۶۲ ہندو اور ۸ مسلمان تعلیم و تربیت حاصل کر رہے ہیں اور حکومت صوبہ متوسط نے اپنے اہمات کی جو فہرست گنتی ہے اس میں ہمیں یہ بھی بتایا ہے کہ تمام ہندووں اور مسلمانوں کو اردو کی تعلیم دی جاتی ہے تاکہ وہ دو یا مسندوں میں جا کر بچوں کو اردو اور ہندی دونوں سکھا سکیں۔ مگر اصل حالات کیا ہیں؟ اس صوبہ کے قوم پرست مسلمانوں نے اپنی کانفرنس میں شکایت کی ہے کہ سارا زور صرف ہندی تعلیم پر صرف کیا جاتا ہے اور اردو کی محض شد بیدار کر کے چھوڑ دیا جاتا ہے تاکہ یہ دو یا مسندوں میں اردو تعلیم کے انچارج ہوں۔ جن بچوں کا املا اور تلفظ تک درست نہیں، جو اردو کی معمولی عبارت تک صحیح نہیں پڑھ سکتے وہ ہمارے بچوں کو اس زبان کی تعلیم دینے جائینگے۔

سی پی اے سی کے ممبر مولوی عبدالرحمن خان صاحب اس ٹریننگ اسکول کا معائنہ کرنے گئے تو انہوں نے دیکھا کہ ہندو مسلمان سب کے سب دھوتیاں باندھے ہوئے تھے۔ یہ تمیز کرنا مشکل تھا کہ ان میں مسلمان کون تھے۔ تمام مضامین ہندی اور مرہٹی میں پڑھا جاتی ہیں۔ محض اردو رسم الخط سکھانے کیلئے ایک مسلمان استاد نوکر رکھا گیا ہے۔ مسلمان طلبہ اچھوتوں کی طرح رہتے ہیں، انکے کھاتے ہیں، پانی پینے کی برتنوں تک ہاتھ نہیں لگا سکتے۔ روزانہ بند ماترم سے مدرسہ شروع ہوتا ہے

۱۳ سی پی اے سی میں سوال نمبر ۱۹۶ کا جواب مورخہ ۸ مارچ ۱۹۳۵ء

۱۴ حکومت سی پی اے سی کیونک مورخہ ۲۴ ستمبر ۱۹۳۵ء

۱۵ مدینہ مورخہ ۲۸ جولائی ۱۹۳۵ء



(۱۱)

ان تفصیلات سے اچھی طرح اندازہ کیا جاسکتا ہے کہ ”جنگ آزادی“ کے نام سے برطانوی حکومت کے زیر سایہ بتدریج سیاسی طاقت حاصل کرنے کی جو پالیسی اختیار کی گئی ہے وہ کس طرح مسئلہ کی قومیت اور ان کی قومی طاقت کو فنا کرنے کے لئے استعمال کی جا رہی ہے اور کس طرح ہمارے ہمسایہ رفیق قومی اسپرلیم کے وہ تمام تہمتوں سے اختیار کرتے جا رہے ہیں جنکو انہوں نے اپنے انگریز استادوں سے سیکھا ہے۔ لیکن یہ بیان نامکمل رہ جائیگا اگر اسی سلسلہ میں ان کارروائیوں کا بھی ذکر نہ کر دیا جائے جو زبان کے باب میں کی جا رہی ہیں۔

(تقریباً حاشیہ) کا فرض ہے کہ اس کا انتظام کرے۔ انگلستان میں مذہبی تنظیمات کو خود اپنے مدارس قائم کرنے اور چلانے کا حق ہے اور حکومت کا محکمہ تعلیم صرف ان کی نگرانی کرتا ہے۔ ایسے مدارس کو حکومت مالی امداد بھی دیتی ہے۔ یوگوسلیویا میں تسلیم شدہ مذہب کی تعلیم کا انتظام سرکاری مدارس میں کیا جاتا ہے اور ہر بچے کے والدین پر اس کا فیصلہ چھوڑ دیا گیا ہے کہ وہ اس کے لئے کس نوعیت کی مذہبی تعلیم چاہتے ہیں نیز وہاں تسلیم شدہ مذاہب کو اپنے تعلیمی نظام خود بنانے کا بھی حق ہے اور حکومت کے خزانہ سے ان کی اعانت کی جاتی ہے۔ لہذا ایسا کہ سرکاری مدارس میں بچوں کے لئے مذہبی تعلیم لازمی رکھی گئی ہے۔ اور صرف وہ بچے اس سے مستثنیٰ کئے گئے ہیں جن کے والدین مذہبی تعلیم نہ دلوانا چاہتے ہوں۔ اس کے علاوہ وہاں بھی مذہبی تنظیمات کو اپنے مدارس خود قائم کرنے کا حق ہے اور حکومت انکو اس شرط کے ساتھ امداد دیتی ہے کہ ان میں دنیوی تعلیم کا انتظام سرکاری تعلیمی پالیسی کے مطابق کیا جائے گا۔ پولینڈ کے تمام سرکاری اور امدادی مدارس میں مذہبی تعلیم لازمی ہے اور یہ کام مختلف مذاہب کی تسلیم شدہ نمائندوں کے سپرد کیا گیا ہے کہ وہ اپنے اپنے مذہب کے پیروں کے لئے خود نصاب تجویز کریں اور مدارس میں ان کی مذہبی تعلیم کی نگرانی کریں۔ ایسٹونیا میں بچے کے والدین کی درخواست پر سرکاری مدارس (بقیہ صفحہ)

ایک قوم کی زبان اور اس کا رسم الخط اس کی تہذیب اور اس کی قومیت کے بقا و فنا میں فیصلہ کن اہمیت رکھتا ہے۔ کسی قوم کو اگر آپ دوسری قوم میں تبدیل کر دینا چاہیں تو اس کی زبان اور رسم الخط کو بدل دیجئے۔ رفتہ رفتہ وہ خود بخود دو سرے سانچے میں ڈھلتی چلی جائے گی۔ اس کی آبیروالی (بقیہ حاشیہ) میں مذہبی تعلیم کا انتظام کرنا حکومت کے لئے لازم ہے۔ ملاحظہ ہو:-

THE NEW DEMOCRATIC CONSTITUTIONS OF EUROPE.

BY AGNES HEEDLAM - MORLEY, P 53 - 57

بلجیم میں جہاں تک ابتدائی تعلیم کا تعلق ہے سرکاری اور غیر سرکاری دونوں قسم کے مدارس میں مذہبی تعلیم لازمی ہے اور تسلیم شدہ مذاہب کے کلیساؤں کو حق دیا گیا ہے کہ مذہبی تعلیم کی نگرانی کے لئے اپنے انسپکٹر مقرر کریں۔ ناروے میں ابتدائی تعلیم تمام تر مذہبی تنظیمات کے ہاتھ میں رکھی گئی ہے۔ اٹلی میں مذہبی تعلیم لازمی ہے اور کوئی بچہ اس سے مستثنیٰ نہیں ہو سکتا جب تک کہ اس کے والدین استثناء کا مطالبہ نہ کریں۔ ہالینڈ میں مذہبی تنظیمات اپنے اپنے پیروں کی تعلیم کا انتظام خود کرتی ہیں اور حکومت اس کا خرچ ادا کرتی ہے۔ سوئٹزرلینڈ میں سرکاری طور پر صرف اس مذہب کی تعلیم کا انتظام کیا جاتا ہے جس کے پیروں کی تعداد مدرسہ میں زیادہ ہو۔ لیکن جن اقلیتوں کی کافی تعداد موجود ہو ان کے لئے علیحدہ انتظام بھی کیا جاتا ہے۔ (ملاحظہ ہو انسائیکلو پیڈیا برٹانیکا چودھواں ایڈیشن - مضمون ریپبلکیشن)

اس کے بعد یہ کہنے کی کوئی گنجائش نہیں رہتی کہ پبلک مدارس میں مذہبی تعلیم کا انتظام ممکن نہیں ہے۔ صاف کیوں نہیں کہا جاتا کہ قومیتوں کو فنا کرنے اور قوموں کے احساسِ خودی کو مٹانے کے لئے ہم اس چیز کو قصداً نہیں رکھنا چاہتے۔

نسلوں کا تعلق اپنے اسلاف سے منقطع ہو جائے گا اور وہ بالکل نئی ذہنیت، نئے افکار اور نئی صورت قومی لیکر اٹھیں گی جن جن لوگوں نے قومیتوں کے بنانے اور بگاڑنے کا کھیل کھیلا ہے ان سب نے یہ ہتھیار ضرور استعمال کیا ہے۔ زار روس کی حکومت نے اپنے امپیریلزم کی بنیادیں مستحکم کرنے کے لئے روسی زبان اور رسم الخط کو تمام غیر روسی قوموں پر مسلط کرنے کی کوشش کی تھی تاکہ یہ سب قومیں روسی بن جائیں اور اس کی مملکت میں کوئی قوم ایسی نہ رہ جائے جو خود اپنی زبان بولنے والی اور اپنے مذہب کا اتباع کرنے والی اور اپنے رسوم پر چلنے والی ہو۔ اصطلاح میں اس کو RUSSIFICATION یعنی "روسی بنانے" کی پالیسی کہا جاتا ہے۔ بعد میں اسی پالیسی کی پیروی اشتراکی جماعت نے بھی کی لیکن نے انقلاب کے بعد مئی شرقی قوموں کو نئے سانچے میں ڈھالنے کے لئے ان کے رسم الخط کو لاطینی رسم الخط سے بدل دیا اور اب تازہ اطلاع ہے کہ روس کی ۲۹ قوموں کا رسم الخط لاطینی کے بجائے روسی کر دیا گیا ہے۔ تاکہ اس علیحدگی کے احساس کو بالکل مٹا دیا جائے جو ان کے روسی بن جانے میں مزاحم ہوتا ہے ازبک، ترکمان، تاجیک، کرغیز اور داغستانی مسلمان جن کو عربی رسم الخط نے اسلامی روایات سے وابستہ کر رکھا تھا، اس ضرب کے اثرات کو ابھی سے محسوس کر رہے ہیں۔ ابھی تک جمہوریاتی صدی بھی اس انقلاب پر نہیں گزری ہے اور وہ دیکھتے ہیں کہ ان کی قومیت تحلیل ہو کر اشتراکی سوسائٹی میں تبدیل ہوتی چلی جا رہی ہے۔ یہی پالیسی فرانس نے شمالی افریقہ میں اختیار کی ہے وہاں عربوں اور بربروں کو فرانسیسی قومیت میں ڈھالنے کے لئے ساری طاقت اس پر صرف کی جا رہی ہے کہ عربی زبان اور رسم الخط کو مٹا دیا جائے۔ اسی پالیسی کا تحتہ مشق ہندوستان میں ہم کو بنایا جا رہا ہے۔

پنڈت جواہر لال کے بقول ہندوستان میں "نیشنلسٹ" جماعت کی خواہش اور کوشش



یہ ہے کہ "یہاں ایک متحد قوم پیدا ہوئے" اس غرض کے لئے زبان کی وحدت ناگزیر ہے۔ زبانیں لگ  
ہونگی تو الگ قومیں بھی رہیں گی۔ الگ قوموں کو فنا کر کے ایک قوم میں تبدیل کرنا ہو تو الگت بانو کو  
مشاکر دولت، تنظیم اور حکومت کی طاقت سے ایک زبان تمام ملک میں پھیلانی ہی پڑے گی۔  
یہاں تک تو بات کھلم کھلا ہے۔ اس کے بعد کام تقسیم ہو جاتا ہے۔ کچھ باتیں دکھانے کے  
لئے ہیں اور کچھ کرنے کے لئے۔ دکھانے کے لئے تو یہ ہے کہ "قومی" زبان "ہندوستانی"  
ہے جس کا اطلاق اردو اور ہندی دونوں پر ہوتا ہے۔ فارسی اور دیوناگری دونوں رسم الخط مسلم  
ہیں اور دونوں کو نشوونما کا پورا موقع ملنا چاہئے۔ لیکن فی الواقع کیا ایک جادہ ہے؟ اس کے  
لئے ذیل کی تفصیلات ملاحظہ ہوں:-

(۱) فارسی اور عربی کے وہ عام فہم الفاظ بھی جو ہندوستانی کے مشترک سرمایہ ہیں  
تدوں سے داخل ہو چکے ہیں جن کو ہندو اور مسلمان بولتا اور سمجھتا ہے، قصداً ترک کئے  
جا رہے ہیں اور ان کی جگہ تھوٹے سنسکرت اصل کے یا بالکل نامانوس ہندی زبان کے الفاظ  
پھیلانے جا رہے ہیں۔ مثال کے طور پر

سے	بھائے	وقت	شکشا	بجائے	تعلیم	پڑھنا	بجائے	مشہور
نشن	پرش	آدمی	جٹ	پرا	صوبہ	تھو	نگر	شہر
سنگہ	شیر	ٹنڈا	مقارہ	اوشک	ضروری	وانر	بندہ	سبھا
مترتا	دوستی	بھاروش	ہندستان	پرانت	صوبہ	انتی	ترقی	اتھ
			حاکم	پرتا	کوشل			صوبہ

۱۹۷۶ "جامعہ" اکتوبر ۱۹۷۶ء

پوتھی بجائے مسل مت بھید بجائے اختلاص لاگو بجائے نافذ  
 جھگڑا بلیٹرو " مدعی پرستاؤ " تجویز و دربھا " برار  
 سدھانت " اصول سنشودھن " ترمیم اگوا " لیڈیاریہنا  
 گھوشن " اعلان گراہن " منظور جھگڑا ادوجے " مدعلیہ

یہ صرف چند مثالیں ہیں۔ اس فہرست کو بہت زیادہ طویل کیا جاسکتا ہے۔ مگر اتنی ہی مثالیں  
 یہ اندازہ کر لینے کے لئے کافی ہیں کہ یہاں "ہندوستانی" کے پردے میں دراصل ہندی زبان  
 کو قومی زبان بنانے کی کوشش کی جا رہی ہے جس کے معنی یہ ہیں کہ "ہندوستانی قوم" کے  
 بجائے دراصل "ہندو قوم" میں اس ملک کی قوموں کو جذب کرنا مقصود ہے۔ ہندوستانی زبان  
 ادب میں سے ہمارے حصہ کو اس طرح نکال پھینکنے کی کوشش کی جا رہی ہے جس طرح کوئی قوم کسی  
 ظالم قوم کی حکومت سے آزاد ہونے کے بعد جوش انتقام میں اُس کے باقی ماندہ آثار کو مٹایا کرتی ہے  
 (۲) متحدہ قومیت کے علمبردار جو زبان اپنی تقریروں اور تحریروں میں استعمال کر رہے  
 ہیں اس کے چند نمونے ملاحظہ ہوں۔ گاندھی جی بھارتیہ ساحتیہ پریشد کے اجلاس ناگپور میں  
 فرماتے ہیں:-

دراس سبھا کا پتیتو مجھے دینے کا کارن جب میں ڈھونڈتا ہوں تو وہی پرتیتا  
 ہوتے ہیں۔ ایک میرا ساحتیہ کارنہ ہونا اور اس لئے کم سے کم دولش کارن  
 ہونا۔ تتھا دوسرا میرا ہندوستان کی سب بھاشاؤں کا پریم۔ جو کچھ ہو میں آشا  
 کرتا ہوں کہ ہم کچھ نہ کچھ سیوا کرینگے اور بھوشیہ میں اپنا سیوا کشیتر بڑھائینگے  
 یہی ہم شری نگر سے لیکر کنیا کمار می تک اور کراچی سے لیکر ڈبرو گڈھ تک  
 جو پردیش ہے اسے ایک مانتے ہیں اور اس کے لوگوں کو ایک پر جاسکتے ہیں۔

تو اس پر دلش کے پر تیک بھاگ کے ساحتہ کار بھاشا خاستری ایتادی  
آپس میں کیوں نہ ملیں اور بھن بھن بھاشاؤں دو اراہندو شان کی پتھا  
یوگیہ سیوا کیوں نہ کریں؟

آئر بیل مٹر سپور نامند وزیر تعلیم صوبہ متحدہ کی ایک تقریر کا اقتباس یو۔ پی کے محکمہ اطلاعات کی  
رپورٹ سے :-

”آدمتک کال جس میں کہم رہ رہے ہیں اس کی یہ بھی ایک شبتا ہے کہ  
شکتہ شمشیا کے پرت لوگوں کا اگر شتر بہت و شدہ اور بیا پک ہو گیا  
ہے۔ یہ بات اومکانش بیٹے سنار پر گھٹت ہوتی ہے اور ترن سار ہم  
اپنے دلش میں بھی اس بشیو بیاپی اندولن کے بھن بھن پہلوؤں کو دیکھ رہے  
ہیں اور ان کا ان بھو کر رہے ہیں۔ آجکل ہم اپنے کو جس مانسک اور پدمعار تک  
پر ستھت میں پاتے ہیں اور ہماری اس استھت کا جو سماجک راج نیتک  
اور آرتھک دعار ہے اور ساتھ ہی ساتھ ہم نے اپنے پوروجوں سے جو  
سنکرت پائی ہے اس سے اس وشیو دیاپی پر گت کو ہمارے سنکھ  
نش سند یہ ایک بشیس روپ میں اشتھت کیا ہے اور ایک وشیس  
بھارتیہ سمیہ بنا دیا ہے“

بابو موہن لال سکینہ صدر صوبہ کانگریس کمیٹی کے خیر مقدم میں پبلی بھیت کی کانگریس کمیٹی  
حسب ذیل اعلان شائع کرتی ہے :-

”ہمارے صوبہ کے پرسد نیتا شری یت موہن لال جی سکینہ ایم۔ ایل۔ اے

۱۵ جامعہ می ۱۹۳۶ء۔ ۱۵ دینہ ۱۳ سنبر ۱۹۳۶ء

(سینٹرل) جو پرانتی کانگریس کمیٹی کے پردھان ہیں، ۲۷ مئی ۱۹۳۵ء کو پرت  
کال ۵ بجے کی گاڑی سے پدھار رہے ہیں۔ جتنا کو چاہئے کہ اس سہرے  
اوسرے لاجہ اٹھانے کے لئے یوب ویش کے پرت اپنے سچے کر تو کو جانے  
کے لئے ۲۶ تاریخ کی شام کو اھکاد معک شکمیا میں راشٹر سا لوں کیساتھ  
میں آجانا چاہئے اور ۲۷ مئی ۱۹۳۵ء کی صبح کو ۵ بجے آن کے سوگت کے  
جلوس کی رونق بڑھائیے۔

پروگرام ۲۷ مئی کا

پرت کال	۷ بجے سے ۹ بجے تک جلوس
"	۹ بجے سے ۱۰ بجے تک جل پان
دھناں	۱۰ بجے تک جمو جن و شرام
"	۱۰ بجے سے ۱۱ بجے تک کارتاؤں کی پیشنگ

نوڈک

دستخط پریزیڈنٹ دستخط ادب منتری

شہر منڈل کانگریس کمیٹی۔ پیلی بھیت

اس حمام میں سوشلسٹ ہندو بھی بے تکلف کپڑے اتار دیتے ہیں۔ حال میں اگرہ کی  
سوشلسٹ جماعت کی طرف سے ایک جلسہ کا اعلان بدیں الفاظ ہوا ہے :-  
"اگرے میں سماج وادی بہا خطہ لگاتار چھ دن تک۔ اکیل بھارتیہ سماج  
وادی نچاؤں کے دوارا"

"ہمیں جتنا کو یہ سوچنا دیتے ہوئے پر سنتا ہوتی ہے کہ تاریخ ۱۱ اکتوبر سے بلبر

پھر دن تک اکیل بھارتیہ سوشلسٹ نچارج نیٹی کے ایک وشنوں پر اپنے  
سناگر بہت اور دو تا پونڈ بھارتیہ سوشلسٹوں کے۔ اگرہ کی جنتا کے لئے یہ اپور وادسر  
ہے کی دسے دیش کے دگج سوشلسٹوں کے سمپرک میں آکر یہ سمجھ لیں کہ بڑی سالیج  
داو کو کس پر کار ا کھاڑ پھینکنا چاہئے۔ بھارتیہ سوشلسٹوں کے دسے کیونرزم سوشلزم  
پونجی داو اورک بندہ، سامراجیہ واد فیسنرم، نرم و گرم ول فیڈریشن کسان کرائٹی  
وشوشانی کی سمیتا۔ و دیارتھی اندولن۔ کسان مزدور اندولن۔ روس کی کرائٹی سلیج  
وادھی روس۔ امتراشٹریہ۔ شرسبھت آدی۔ آدی۔ بھارتیہ سوشلسٹوں میں پرویش چاڈنہ  
کے ٹکٹ سے جوکا۔ آپ کو ٹکٹ ہر پڑکھ کا نگلےس و دیارتھی کاریہ کرتا، تتھا  
وارڈ شہر کانگریس کمیٹی کے دفتر دارا مل سکتا ہے جن نیتاؤں کے آنے کی  
آشا ہے ان کے نام اس پر کار ہیں:-

۵ ڈاکٹر اشرف کے ایم آ بھانگا کانگریس کمیٹی کے راج نیک و بھاگ کے  
پر دھان۔ آچار یہ نریندر دیواکیل بھارتیہ کانگریس سوشلسٹ پارٹی کی کاریگاری  
کے پڑکھ سد سے تتھا کانگریس کاشتی کے بھوت پور و سد سے۔ ڈاکٹر زیلے  
احمد اکیل بھارتیہ کانگریس سوشلسٹ پارٹی کی کاریگاری کے سد سے تتھا آ بھا  
کانگریس کمیٹی کے آرٹھک دیھاگ کے بھوت پور و۔ ڈاکٹر رام منوہر لوہیا اکیل بھارتیہ  
کانگریس کمیٹی کے دیدیشکیا ر بھاگ کے منتری تتھا آ بھا کانگریس پارٹی کے  
کاریگاری کے سد سے۔ کانسجا ڈھیر بار ایٹ لا آ بھا کانگریس پارٹی کی کاریگاری  
کی سد سے۔ کاسہر ش دیو مالوی اپنی کسان سبھا کی کاریگاری کے پڑکھ سد سے۔  
”دھیان رہے یہ بھارتیہ سوشلسٹوں کے شام کو ۵ بجے سے ۸ بجے تک ہونگے۔“



استحان کی سوچنا شکردی جائے گی۔ یہ بھاشا شہر کانگریس کمیٹی کانگریس سوشلسٹ پارٹی اور آگرہ و دیار تھی سنگھ کے سنیکٹ پلیٹ فارم پر ہوں گے۔

مہادیونرائٹن ٹنڈن

پردھان منتری کانگریس سوشلسٹ پارٹی

یہ محض چند نمونے ہیں۔ ورنہ یہ زبان جس طرح ذمہ دار لیڈروں اور ذمہ دار قومی مجلسوں سے لیکر اخبارات، رسائل اور سینماؤں تک ہر آگے نشر و اشاعت کے ذریعہ سے پھیلائی جا رہی ہے اس کا مشاہدہ ہر آنکھوں والا کر رہا ہے اور اس سے اندازہ کیا جاسکتا ہے کہ اگر حکومت کی باگیں ان لوگوں کے ہاتھ میں پوری طرح آگئیں تو کیسی "ہندوستانی" زبان بنائینگے۔

(۳) اگرچہ ابھی سیاسی اقتدار پوری طرح ان کے ہاتھ میں نہیں آیا ہے، لیکن جبقتدر بھی اقتدار انہیں مل چکا ہے اس کو انہوں نے عملاً اس کام میں استعمال کرنا شروع کر دیا ہے اقتدار تو حاصل کرتے ہیں یہ کہہ کر کہ ہم مشترک وطنی اغراض کے لئے آزادی کی جنگ لڑ رہے ہیں۔ مگر اس اقتدار کو استعمال کیا جاتا ہے اس کام میں کہ وطن کی ایک جماعت پر دوسری جماعت کی زبان کو بزور مسلط کر دیا جائے۔ صوبہ بہار میں ۳۵ ہزار سے زیادہ مسلمان بچے ہندی مدرسوں (ہائٹھ شالوں) میں جانے پر مجبور ہیں کہ ان کے لئے تعلیم کا کوئی دوسرا انتظام ہی نہیں۔ پٹنہ ڈویژن میں ۷۵ فیصدی بھومانا گپور ڈویژن میں ۸۰ فی صدی۔ بھاگلپور ڈویژن میں ۷۱ فیصدی اور ترہت ڈویژن میں ۵۵ فیصدی مسلمان طلبہ ہندی زبان میں تعلیم حاصل کر رہے ہیں۔ مجموعی طور پر جو مسلمان بچے صرف ایک صوبہ میں ہندی اللسان بنائے جا رہے ہیں ان کی تعداد ۲۵ ہزار کے قریب ہے یعنی کل مسلمان طلبہ کا ۷۰ فیصدی حصہ۔ اور ان کو پڑھایا کیا جاتا ہے؟ متعدد کتب نصاب میں یہ چیز آپ کو ملیگی کہ "دینی" کے

معنی "رام ادتار" کے ہیں۔ ایک چانول سے اندازہ کر لیجئے کہ پوری دیگ میں کیا ہے۔ پروفیسر عبدالحق سکرٹری انجمن ترقی اردو نے رسالہ "اردو" کی ایک قریبی اشاعت میں اپنے ایک دوست کا خط نقل کیا ہے جو یوپی میں ڈپٹی کلکٹر ہیں۔ وہ لکھتے ہیں کہ اس سال مجھے ڈپٹی کلکٹر پور ڈ کے بہت سے مدرسوں کو دیکھنے کا اتفاق ہوا اور ان میں عموماً میں نے دیکھا کہ اردو پڑھانے والے مدرسوں کی بہت کمی ہے۔ مسلمان بچوں کو مجبوراً ہندی پڑھنی پڑتی ہے اور وہاں زبان کے واسطے سے ان پر ہندویت کا گہرا رنگ پڑھ رہا ہے۔ مثلاً ایک ابتدائی مدرسہ میں بچے کو پکاریتے تو وہ حاضر جناب "کننے کے بجائے" "پستھت شریمان" کہیگا۔ یہ اس صوبہ کا حال ہے جو صدیوں سے ہماری قومی تہذیب کا گوارہ رہا ہے۔ ان سب سے زیادہ بدتر حالت صوبہ متوسط کی ہے۔ ضلع بیتول کی ڈسٹرکٹ کونسل نے پورے ضلع میں جبری تعلیم نافذ کرنے کی جو سکیم بنائی ہے اس میں تعلیم ملی زبان لازماً ہندی رکھی گئی ہے اور حکومت نے اس شرط کے ساتھ اس کو مالی امداد دی ہے کہ تمام تعلیم ہندی میں ہو۔ اس جدید اسکیم کے ماتحت ۱۰۷ ہندی اسکول قائم کئے گئے اور پورے ضلع میں اردو کا ایک اسکول تھا سو وہ بھی بند کر دیا گیا۔ یہ صرف ابتدا ہے۔ ویدیا مندر اسکیم جب نافذ ہوگی تو آپ دیکھیں گے کہ دیہات کی مسلمان آبادی کو ۲۵ سال کے اندر قریب قریب کلیتہً ہندی اللسان بنا دیا جائیگا! ابتدائی تعلیم تمام تر لوکل بورڈوں کے قبضہ میں ہے اور وہاں حال یہ ہے کہ اسو انتخابی حلقوں سے

۱۷ عبدالغنی صاحب ایم ایل اے (منٹرنل) کا مراسلہ مندرجہ اشار آف انڈیا یکم مارچ ۱۹۳۸ء  
 ۱۸ "صواد انور" ۲۵ فروری ۱۹۳۸ء۔ خود سی پی کے وزیر اعظم نے بھی اپنے سرکاری کیریڈنگ میں  
 اس واقعہ کا اعتراف کیا ہے کہ ضلع کاواہار دو اسکول بند کر دیا گیا ہے۔ ملاحظہ ہو نا نمر آف انڈیا  
 مورخہ ۲۸ جون ۱۹۳۸ء

نصف دین مسلمان بھی منتخب نہ ہو سکے۔ یہ عصبیت جہاں کام کر رہی ہو وہاں کیا توقع کی جا سکتی ہے کہ پبلک کے خزانے سے کہیں اردو و دیامند ریاء بیت العلم بھی قائم کیا جائیگا۔ لوکل بورڈوں میں تو پھر بھی محدود نظر اور سہت ذہنیت کے لوگ جاتے ہیں۔ صوبہ کی حکومت جن اعلیٰ تعلیم یافتہ اور ذمہ دار کانگریسی لیڈروں کے ہاتھ میں سے خود وہی کانگریس کے اس زبانی دعوے کو جھوٹا اور منافقانہ دعویٰ ثابت کر رہے ہیں کہ ”ہندوستانی“ زبان اردو اور دیوناگری دیولوں رسم الخطوں کے ساتھ تسلیم شدہ سرکاری زبان ہے۔ سی پی اسمبلی میں خود صدر مجلس کے زیر ہدایت رولز کمیٹی نے جو قواعد بنائے ہیں ان میں ۸ لاکھ مسلمانوں کی زبان کا نام تسلیم شدہ زبانوں کی فہرست میں کہیں نظر ہی نہیں آتا۔ عبدالرحمان خاں صاحب ایم ایل اے نے جب اپنے سوالات اردو زبان میں لکھ کر بھیجے تو اسمبلی کے سکرٹری نے انہیں واپس کر دیا اور ہدایت کی کہ انگریزی زبان میں سوالات بھیجئے۔ اسمبلی کی کارروائی قلمبند کرنے کے لئے ہندی رپورٹر تو رکھا جاسکتا ہے مگر اردو رپورٹر رکھنے اور اردو میں کارروائی شائع کرنے کے لئے بجٹ میں گنجائش نہیں نکلتی۔ اسمبلی میں کانگریس کے کراچی ریزولیشن کا حوالہ دیکر مطالبہ کیا جاتا ہے کہ کارروائی اردو اور ہندی دونوں میں لکھی جائے تو کانگریسی حکومت کا وزیر عدل و انصاف جواب دیتا ہے کہ :-

”جو لوگ کانگریس کو ایک قومی جماعت تسلیم نہیں کرتے، انہیں کانگریس کی کراچی والی تجویز پر ہماری توجہ مبذول کرنے کا کوئی حق نہیں ہے۔ انہیں کیا حق ہے کہ اس تجویز کا حوالہ دیکر وہ ہم پر نکتہ چینی کریں ہم انہوں کے معقول مطالبے ماننے کو تیار ہو سکتے ہیں لیکن اس ترمیم میں مسلمانوں کی طرف سے جو مطالبہ کیا

اے عبدالرحمن خاں صاحب کا مراسلہ۔ اشارت انڈیا مورفہ ۲۰ ستمبر ۱۹۴۷ء

گیا ہے وہ نہ تو معقول ہے اور نہ قابل عمل۔ کسی اقلیت کو یہ حق حاصل نہیں ہو سکتا کہ وہ ایوان کی اکثریت سے نامعقول مطالبے منوانے کی کوشش کرے۔ مسلمان ممبروں کو اس وقت بھی یہ رعایت حاصل ہے کہ وہ چاہیں تو اردو میں تقریر کر لیں۔ اس سے زیادہ اور کچھ نہیں ہو سکتا۔ اردو خط صوبہ کی سرکاری عدالتوں اور دفتروں میں بھی رائج نہیں؛ اسمبلی میں بھی اُسے رائج نہیں کیا جاسکتا۔ اس سے بے انتہا مصارف بڑھ جائیں گے۔

(۴) عمل کے ساتھ زبانوں پر بھی علانیہ یہ بات آگئی ہے کہ ”قومی“ زبان حقیقت میں ”ہندی“ ہے نہ کہ وہ ”ہندوستانی“ جو یوگوسلاویا کی ”سربو کروٹوسلافینی“ زبان کی طرح محض ایک دھوکے کی ٹٹی بنائی گئی ہے۔ اس تخیلی زبان کے متعلق تو ابھی حال میں گاندھی جی نے خود فرما دیا ہے کہ خارج میں اس کا وجود کہیں نہیں ہے بلکہ وہ آئندہ پیدا کی جانے والی ہے۔ اب مقابلہ رہ جاتا ہے اردو اور ہندی میں؛ تو اس کے متعلق ”متحدہ ہندوستانی قوم“ کے لیڈر کا فیصلہ یہ ہے کہ ہندی زبان ہی ہندوستان کی قومی زبان ہے اور دیوناگری رسم الخط ہی ہندوستان کا رسم الخط ہونا چاہئے۔ ہری پورہ کانگریس کے موقع پر ”راشٹر بھاشا سمیلن“ (قومی زبان کی کانفرنس) کا ساتواں اجلاس مسٹر جنرل لال بہاز کے زیر صدارت ہوتا ہے اور کانگریس کا صدر اُس کو پیغام بھیجتا ہے کہ:-

۱۵ دینیہ مورخہ ۱۳ اکتوبر ۱۹۳۵ء۔

HINDUSTANI OF THE CONGRESS CONCEPTION HAS YET  
TO BE CRYSTALLISED INTO SHAPE (HARIJAN, 29 OCT 1934)

۱۵ ہریجن بھول ٹریبیون مورخہ ۸ جولائی ۱۹۳۵ء۔

”صوبوں کے باہمی تعلقات کی ترقی کے لئے ایک مشترک زبان کی ضرورت ہے اور ہندی یا ہندوستانی ہی ہو سکتی ہے۔ جن لوگوں نے ابھی تک ہندی نہیں سیکھی انہیں سیکھنی چاہئے کہ یہ ہندوستانی قوم کی تعمیر میں مددگار ہوگی۔“  
یو۔ پی۔ کا وزیر تعلیم ۱۹ اگست ۱۹۴۷ء کو ناگری پر چارنی سمجھا، بناس کے ایڈریس کا جواب دیتے ہوئے کہتا ہے :-

”اگر ہم چاہتے ہیں کہ ہندی کو جسے ہندوستانی بھی کہا جاتا ہے، ہمارے جنوبی ہند کے ہم وطن آسانی سے سیکھ لیں تو لازم ہے کہ ہم ہندوستانی زبان میں سندسکرت کے کافی الفاظ استعمال کریں۔“

اسی صوبہ کی اسمبلی کا صدر اسی وزیر تعلیم کے پاس وفد لے جاتا ہے اور اس سے درخواست کرتا ہے کہ ہندی کو ذریعہ تعلیم بنانے سے پہلے اس کو سرکاری زبان قرار دیا جائے اور محکموں میں اور خصوصاً عدالتوں میں سارا کام ہندی کے ذریعہ سے ہو۔

(مدینہ یکم ستمبر ۱۹۳۸ء)

یہ وہ لوگ ہیں جنہوں نے متحدہ ہندوستان کے نام سے سیاسی طاقت حاصل کی ہے اور اب یہ اس طاقت کو ہندوستان کی ایک قوم کی زبان مٹانے اور دوسری قوم کی زبان سارے ملک پر مسلط کر دینے میں استعمال کر رہے ہیں۔

یہ ساری روداد آپ کے سامنے ہے۔ اسے آنکھیں کھول کر پڑھئے اور اندازہ کیجئے کہ اس ”جنگ آزادی“ کی حقیقی نوعیت کیا ہے۔ اس کی نوعیت یہ نہیں ہے کہ میرا

۱۷ ماہنامہ آزادی اور ۲۲ فروری ۱۹۴۷ء



قید خانہ کا رفیق مجھ سے کہتا ہو کہ آؤ میں اور تم دونوں مل کر جیلر سے لڑیں اور ہم دونوں اپنی بیڑیاں اور تھمکڑیاں کاٹ پھینکیں۔ اگر معاملہ یہی ہوتا تو مجھ سے بڑھ کر کون احمق ہوتا کہ ایسے کارخیز میں اس کا ہاتھ بٹانے سے انکار کرتا۔ لیکن یہاں صورتِ معاملہ کچھ اور ہی ہے۔ میرا رفیق زنداں اس تدبیر میں ہے کہ جیلر کو ہٹا کر خود اس کی جگہ لے لے اور اپنے ہاتھ پاؤں کی تھمکڑیاں اور بیڑیاں بھی میرے ہاتھ پاؤں میں ڈال کر مجھے اپنا قیدی بنالے۔ وہ مجھ سے تو کہتا ہے کہ آؤ اس قید و بند سے آزادی حاصل کرنے کے لئے جیلر سے لڑیں۔ مگر جیلر کے ساتھ یہ معاملہ طے کرنا ہے کہ حضور مجھے برقعناز بنا دیں، جیل کا انتظام حضور کے حسبِ منشا ہوگا اور قیدوں کو میں قابو میں رکھوں گا۔ اس طرح جو کچھ اختیارات اُسے جیلر سے ملتے جاتے ہیں ان سے کام لے کر وہ اپنی قید کے طوق و سلاسل اتار کر مجھے کتا چلاتا ہے۔ اور مزید غضب یہ ہے کہ جیلر صاحب تو نرے جیلر تھے مگر یہ ہمارے رفیق زنداں صاحب جو اب برقعناز بنے ہیں ان کو مردم خوری کا لہکا بھی ہے۔ یہ مجھے فقط اپنا قیدی ہی نہیں بنانا چاہتے بلکہ میرے گوشت اور خون کو آہستہ آہستہ اپنا جزو بدن بھی بنانے کی فکر میں ہیں۔ اب اگر میری عقل ماری گئی ہے تو میں ان کے ساتھ ضرور تعاون کروں گا تاکہ یہ میری مدد سے جیلر پر دباؤ ڈال کر اور زیادہ اختیارات حاصل کریں اور زیادہ آسانی سے مجھے نوش جان فرما سکیں۔ اور اگر میری جیسے کی آنکھیں پھوٹ چکی ہیں تو میں جیل کی کوٹھری میں بے فکر بیٹھا ان برقعناز صاحب کی ترقی کو دیکھتا رہوں گا۔ اور اگر جیل کی زندگی نے مجھے پست بہت اور ذلیل بنا دیا ہے تو میں بوڑھے جیلر کی خدمت میں دوڑا ہوا جاؤنگا اور ہاتھ جوڑ کر عرض کروں گا کہ حضور کا دم سلامت رہے، جب تک آپ جیتے ہیں اُس وقت تک تو آپ ہی جیل کا انتظام فرمائیں، جب خدا نخواستہ آپ کا وقت آن پورا ہوگا، اس وقت

دیکھی جائے گی، جس کی قید بھی قسمت میں لکھی ہوگی بھگت لینے لیکن اگر میں عقل و خرد سے کچھ بھی بہرہ رکھتا ہوں اور میری رگوں میں ابھی شرافت کا بھی خون باقی ہے تو میں ہمت کر کے اٹھونگا اور جیل کی دیواریں اپنے ہاتھ سے توڑنے کی کوشش کروں گا۔ زیادہ سے زیادہ یہی ہو سکتا ہے کہ اس کوشش میں جیلر یا برقنداز کی گولی کا نشانہ بن جاؤں گا، تو بہت اچھا مجھے اس کو گوارا کر لینا چاہئے۔ قیدی کی زندگی سے اور برقنداز کی غذا بننے سے لاکھ درجہ بہتر ہے کہ لڑکر مارا جاؤں۔ اس مردانہ کام میں دوری کا سہی مگر یہ امکان بھی ہے کہ مجھے اپنی کوشش میں کامیابی نصیب ہو جائے اور میں اپنے مکار رفیق زنداں سے کہہ سکوں کہ بھادرم! جیل کی ہوا بھول جاؤ اور سیدھی طرح شریف ہمسایہ بن کر رہو۔

نوٹ: ۱۔ پرچہ کی کتابت یہاں تک پہنچ چکی تھی کہ ۱۹ نومبر کے زعم میں جناب مولانا ابوالکلام آزاد کا ایک بیان نظر سے گزرا جس میں مولانا نے سی بی کے متعلق بعض شکایات کی تردید فرمائی ہے، اور بعض کے متعلق بیان فرمایا ہے کہ جب وہ ان کے علم میں آئیں تو انہوں نے کانگریس پارلیمنٹری کمیٹی کو توجہ دلائی۔ اور اس نے ان کی تحقیقات یا تلافی کرنے کی کوشش کی۔ یہاں اس بیان پر تفصیلی تبصرہ کی گنجائش نہیں مگر مختصر آئیں یہ کہنا ضروری سمجھتا ہوں کہ جن باتوں سے مولانا خود اطمینان حاصل فرمائے ہیں اور جن پر مسلمانوں کو مطمئن کرنے کی کوشش فرما رہے ہیں وہ درحقیقت قابل اطمینان نہیں ہیں۔ خود ان کے اپنے بیان سے یہ حقیقت واضح ہو رہی ہے کہ اس سراسر غلط جمہوری نظام میں طاقت تو سمٹ سمسار اکثریت کے ہاتھ میں آگئی ہے۔ اور ہماری اصلی حیثیت اب یہ ہے کہ اگر وہ ہم پر ظلم کریں تو ہمارا کوئی نمائندہ جا کر سردار ٹپیل کی خدمت یا کسی اور سرکار کی خدمت میں عرض معروض کر دے، اور اس ظلم کی تلافی صرف اس وقت ہو سکے جبکہ

وہ برنائے عنایت دہربانی یا برنائے مصلحت وقت تلافی کرنا چاہیں۔ یہ پوزیشن کسی طرح بھی اس غلامی کی پوزیشن سے مختلف نہیں جو اب تک انگریزی سلطنت میں ہمیں حاصل ہے۔ یہاں بھی کوئی مصیبت مسلمانوں پر پیش آتی ہے تو کوئی فضل حسین یا کوئی شفیع خود اس کا تدارک نہیں کر سکتا بلکہ جا کر واپس آئے بہادر سے عرض کرتا ہے یا کسی صوبہ کے گورنر صاحب کو توجہ دلاتا ہے اور وہ اگر مہربان ہوں یا مصلحتاً اس کی ضرورت سمجھیں تو تدارک ہو جاتا ہے، ورنہ انگریزوں کو نسل کے ممبر صاحب اپنا سامنہ لے کر رہ جاتے ہیں اور بدستور اس امید میں کیفیت کی کرسی سے چپکے رہتے ہیں کہ شاید کسی دوسرے موقع پر مینصب کام آجائے۔ ہمارا اصلی اعتراض دراصل اسی پوزیشن پر ہے، مان لیا کہ کانگریسی حکومتوں میں اس وقت بڑی حق پسندی اور خفایت درجہ کے عدل و انصاف کے ساتھ حکومت ہو رہی ہے اور یہ بھی تسلیم کر لیا کہ قبضی شکایات اب تک اردو اخبارات میں شائع ہوئی ہیں سب کی سب جھوٹی ہیں، مگر سوال یہ ہے کہ دستور کی نوعیت کیا ہے اور آئندہ کی لڑائی کس نوعیت کے دستوری ارتقا کیلئے ہو رہی ہے۔ اگر اس کی نوعیت یہی ہے کہ ہم اس جھوٹے جمہوری نظام میں محض اپنے سرزوں کی تعداد کم ہونے کی وجہ سے محکوم ہوں اور ہندو صرف اس لئے ہم پر حاکم ہوں کہ انکے سر ہم سے زیادہ ہیں تو ظلم اس نظام کی عین فطرت میں پوشیدہ ہے۔ آج اگر مولانا ابوالکلام کی اس لئے سن لی جاتی ہے کہ ان سے کچھ زیادہ بڑا کام لینا ہے تو کل کسی ابوالکلام کی نہ سنی جائیگی اور کسی ابوالکلام میں یہ طاقت نہوگی کہ جب اسکی نہ سنی جائے تو وہ کچھ کر سکے۔ ہمارا اصلی جھگڑا اسنی باطل اصول سے ہے اور مولانا یہ سمجھ رہے ہیں کہ بس تمام شکایات بیتوں کے در سے اور دیا مندر کے نام واریسی ہی چند چھوٹی چھوٹی چیزوں کے متعلق ہے۔ جو لوگ مولانا کے علم اور ان کی دانائی کے معترف ہیں وہ اس سے کچھ زیادہ دانشمندی و بصیرت کی توقع ان سے رکھتے تھے +